

**THE BOOK WAS  
DRENCHED**

UNIVERSAL  
LIBRARY

**OU\_204012**

UNIVERSAL  
LIBRARY



**OSMANIA UNIVERSITY LIBRARY**

Call No. T 954  
V8) A

Accession No. G.T. 480

Author వీర భద్ర రావు, ఆ.

Title ఆజయ రామ రాయలు

This book should be returned on or before the date last marked below.

---

--	--	--	--




# అళియరామరాయలు.

గ్రంథకర్త:

చిలుకూరి వీరభద్రరావుగారు

DECIMAL



శ్రీనాథకవిజీవితము, తిమ్మరసుమంత్రి తిక్కనసోమయాజి,

అళియరామరాయలు గ్రంథకర్త.

సర్వహక్కులు ప్రకాశకులవి.


వెల



# అభియమరాయలు



## ప్రథమ ప్రకరణము



“ నీ. పట్టాభిషేకవిపర్యయంబునఁ బ్రోలు  
 వెడలి ప్రియాచుజు లెవ్వంటఁ గొలువఁ  
 జిత్రకూటాభిఖ్యఁ జెలఁగు పెన్గొండ నాం  
 ద్రహరిద్విపేంద్ర నాదవనిఁ జెంది  
 ఖలజనస్థానవాసులఁ బల్వుర వధించి  
 మహిమ సలకఖరస్మయ మడంచి  
 వారివీరభటమహాబద్ధతి నబ్ధి గంపింప  
 దురమున గదిసి తద్దోహిఁ దునిమి

తే. యసఘతరవార్ధివేందిర నధిగ మించి  
 సాధుకర్ణాటవిభవసంస్థాపనంబు  
 పూని శరణాగతుల నెల్లఁ బ్రోచె రాముఁ  
 డతఁడు నిజచరితంబు రామాయణముగ.”

“ నీ. ఖలు నతిద్రోహి సల్కయతిమ్మని హరించి

సకలకర్ణాటదేశంబునిలిపె

నతుని వర్ధితునిఁ దత్సుతునిఁ బట్టముఁ గట్టి

కుతుపనమల్కన ఊఁగి నిలిపెఁ

బదిలుఁడై రాచూరు ముదిగల్లు గప్పంబు

సేయఁ గాంచ సపాదు సీమ నిలిపె

శరణన్నమల్కనిజామున కభయంబొ

సంగి తదీయరాజ్యంబు నిలిపె

గీ. నవని యంతయు రామరాజ్యంబు సేసెఁ

దినగుణమ్ములు కవికల్పితములు గాఁగ

సలవియె రచింప సత్కావ్యములను వెలయ

భూమి నొకరాజమాత్రుఁడే రామవిభుఁడు. ”

అని యేమహారాజు తనవిద్యాపరిషదంబున భూషణ ప్రాయుఁడుగా నుండి , రామరాజభూషణం ' డనఁ బ్రఖ్యాతి వహించి మించినమహాకవిభట్టుమూర్తిచే పొగ డ్డలఁ గాంచెనో అట్టి వీరశ్రీరామరాజును , 'పెరిస్తా' యను నొకచరిత్రకారుఁ డొకయనామకుఁ డగుచరిత్రకారునివాక్యములను బురిస్కరించు కొని తాను వ్రాసిన యొకచరిత్ర గ్రంథమునం దొకపిఱికిపంద నుగాఁ బ్రవేశపెట్టినవిధము సత్యాన్వేషణపరాయణు లగుచరిత్రకారు లెల్లరును బరిశోధించి విమర్శించి సత్యమును బ్రక టించుట మఱువఁ దగదు.

ఒకప్పుడు గోల్కొండనబా బగు, సుల్తానుకూలీకుతు బ్షాహా' విజయనగరసామ్రాజ్యముపై దండయాత్ర వెడలి సరిహద్దుల నున్న మండలములఁ గొన్నిటిని విశేషముకొని తురక సైన్యముల సచట నిలుపుట కీష్టపడక హిందూసామంతకుటుంబములోనివాడయిన రామరాజును సభికారిగఁ జయమించెనట! అటుపిమ్మట మూఁడుసంవత్సరములకుఁ బిమ్మట విజాపురసుల్తానగు, ఆదిల్షాహా' సైన్యములు కేవలము దోపిడికొనఁగోరి వచ్చి పైఁబడి రామరాజును వెడలఁగొట్టి దేశమునంతయుఁ గొల్లఁగొనఁగా రామరాజు సాక్షిపోయి సుల్తానుకూలీకుతుబ్షాకు తనపరాభవమును విన్నపించుకొనెనట! అంతట సుల్తానుకూలీకుతుబ్షాహా రామరాజును గాంచి, ఛీ! వాఱుఁబోతా! నీవు నాదస్సారులో నుండఁదగవు; పూజ్జా; అని దేశమునుండి వెడలఁగొట్టెనట! అంతట రామరాజు విజయనగరమార్గముఁ బట్టి కృష్ణదేవరాయలకిడ నుద్వోగమును సంపాదించెనట! ఈవాక్యములు గోల్కొండపట్టణములో నుండెనుక యనా మకుఁడైనచరిత్రకారుఁడు వ్రాసిన వని ఫోస్తా తాను వ్రాసిన చరిత్రమునం దెక్కించి యున్నవాఁడు. విజయనగరసామ్రాజ్యమును బరిపాలించిపకడనటివాశమగు నానవీటివంశమును గూర్చినచరిత్రమును వ్రాయుచు హీగాసుఫాదిరి యాయనా మకుఁడయినచరిత్రకారుఁడుచుభవములో వ్రాసినదియగుటచేత

---

(1) Ferista Vol. III p. 380; Aravidu Dynasty Vol. I p. 25.

దీనిని చులకనగాఁ ద్రోసివేయఁ జాలమని వ్రాయుచున్నాఁడు. 2  
 ఇదియెంతమాత్రము విశ్వాసపాత్రముగాఁ గన్నట్టదని రామ  
 గాయలయొక్కపూర్వోత్తరచరిత్రమును నిష్పక్షపాతబుద్ధితోఁ  
 బరిశీలించినవారికిఁ బొడగట్టక మానదు. కనుక రామరాయల  
 యొక్కపూర్వులచరిత్రమును ముందుగఁ దెలిసికొనుటత్యావ  
 శ్యకముగనుక వారిచరిత్రమునుగూడ సంగ్రహముగా నిటఁ  
 దెలుపుచున్నాఁడను.

—♦రామరాయలపూర్వులు♦—

దక్షిణహిందూదేశచరిత్రమునందుఁ గడుఁ బ్రఖ్యాతిఁ  
 గాంచినవంశమునకుఁ జెందినవాఁడు రామరాజు. ఇతఁడం  
 ధ్రుఁడు. కర్ణాటభాషలోఁ గన్నడకవి యగుతిరుమలార్యుఁడు  
 గన్నడప్రభువయిన చిక్కదేవరాయల దగువంశావళి, చిక్కదే  
 వరాయవంశావళి' యనుపేరిట వ్రాసిన గ్రంథములో 'ఆంధ్ర  
 కులదరామరాజు' అని రామరాజును ఆంధ్రునిగాఁ జెప్పియు  
 న్నాఁడు. ఇతనివంశము 'రామరాజీయ' మనునామాంతరమును  
 వహించిన 'నరపతివిజయ' మనుగ్రంథములో పౌరాణికచంద్ర  
 వంశముతో ముడిపెట్టఁ బడినది. ఇతని దాత్రేయసగోత్ర మని  
 వర్ణింపఁ బడినది. ఇతనివంశమున చారిత్రికపురుషు లగునంద  
 రాజును, చళుక్యరాజును, బిజ్జలరాజును పేర్కొనఁబడియుండుట  
 చరిత్రమునకు విరుద్ధముగ నుండుటచేత విశ్వాసపాత్రముగఁ

గన్నట్టుచుండలేదు. శిశునాగవంశము, శృంగవంశము, చఘ్న క్ష్యవంశము, కలచుటివంశము, చరిత్రముచుబట్టి నేడేగ్రేణు వంశము లనిస్పష్టపడుచుండగా వీనినన్నిటిని నేకవంశముగా నణ్ణించుట చూడఁగా నిజయనగరినామ్రాజ్యమును బరిపాలించిన పూర్వవంశముల వారివలెనే వీరివంశముయొక్క ప్రాశస్థ్యమును ప్రకటించుటకై కవి ప్రయత్నించినట్లు గన్నట్టుచున్నది.

కాని, ఎండ్రెండవశతాబ్దిచుధ్యమున బసవేశ్వరునివీరశైవమతము నెదుర్కొని ప్రాణములఁ గోల్పోయిన బిజ్జలుని వంశమావాడయినఁ గావచ్చు సని యూహించుటకుఁగూడ ప్రతిబంధక ప్రమాణము లగపడుచున్నవి. హైహయూర్వయ మని శాసనములలో ఎక్కఁగింపఁబడిన కలచుటి వంశములోనివాఁడు బిజ్జలుఁడని పెక్కఁ శాసనములు దెలుపుచున్నవి. ఈబిజ్జలరాజు ౧౧౫౦ మొదలు ౧౧౬౨ వ సంవత్సరమువఱకు రాజ్యపరిపాలనము చేసిన చాళుక్యతైలోక్యమల్లుని సేనాధిపతిగా నుండి, ౧౧౬౨వ సంవత్సరమున కళ్యాణపురాధీశ్వరత్వమును దానే యపహరించి ౧౧౬౭వ సంవత్సరమునఁ జంపఁబడుట సుప్రసిద్ధమైన చరిత్రాంశమై యున్నది. వీనితరువాత సోమేశ్వరుఁడు, సంకాముఁడు, అహవమల్లుఁడు ననుమూవురు కాలచుర్యరాజులు ౧౧౮౨వ సంవత్సరము వఱకుఁ బరిపాలించిరి. తరువాత వీరాజ్యమును చాళుక్య నృపతి యగు నాల్గవ సోమేశ్వరుఁడు జయించి పరిపాలించె ననుటకూడ సుప్రసిద్ధమైన చరిత్రాంశమై.

ఇట్లుండ, సరపతివిజయ మను గ్రంథమున బిజ్జునికి వెనుక వానికుమారుని విడిచి , వీరహామ్మశ్రిరాయని ' వానిమనుమని గాఁజెప్పి అతిశయోక్తులతో నాతని ప్రతాపమును వర్ణించి యున్నాఁడు కాని చరిత్రాంశముల వేనిని పేర్కొని యుండ లేదు. అందువలన వీనియాధార్థ్య మెట్టిదో గ్రహింపసాధ్యము గాదు.

రామరాయల బిరుదుగద్యములో , కళ్యాణపుర నరాధీశ్వర ' అనుబిరుద మొకటి గలంబుచున్నది. ఆబిరుదముక్రిందనే మఱియొక-చోట , కళ్యాణపురనాథక ' అనుబిరుదముగూడఁ గలంబుచున్నది. మొదటిది పూర్వులనుబట్టి వంశపారంపర్యముగ వచ్చుచున్నదిగను, రెండవది స్వవ్యక్తక సంబంధించినది గను మన మూహింప వచ్చును. రామరాజునకు , కళ్యాణపురనాథక ' యన్న బిరుద మెట్టువచ్చినదియు రాజోవు ప్రకరణమున వివరింపఁ బడును.

ఆనెగొంది సంస్థానమునందు , రాయవంశావళి ' యను నొక గ్రంథము కలదు. ఆరాయవంశావళియు నీరాయవంశావళియు నొకేవంశావళికి సంబంధించిన వని మనము గ్రహింపవచ్చును.

ఆ గ్రంథమునుబట్టి చూడఁగా నందుఁడనురాజు కిష్కింధలో (ఆనెగొంది) ౧౦౧౪ మొదలు ౧౦౭౬ వఱకును, అతని కుమారుఁడు చాళుక్యరాజు ౧౦౭౬ మొదలు ౧౧౧౭ వఱకు పరిపాలనము చేసి రనియు, వీనికిమువ్వురు పుత్రులు గలరనియు

అందగ్రజుఁ డయినబిజ్జలుఁ డచునాతఁడు కళ్యాణపురమునకు రాజయ్యె ననియు, విజయధ్వజుఁ డచు రెండవకొడుకు ౧౧౧౭ మొదలు ౧౧౨౬ వఱకును ప్రభుత్వము చేసె ననియు, మూఁడవవాఁడు విష్ణువర్ధనుఁ డనియుఁ దెలియ వచ్చుచున్నది. విష్ణువర్ధనుఁ డనుమూఁడవవానిం గూర్చి యేమియుం దెలియరాదు. విజయధ్వజుఁడే తుంగభద్రాతీర్థమునఁ దనపేట విజయ నగరమును నిర్మించుగా దానిని మానవ విద్యార్థుల వారిత్రోత్సాహముచే నుంగమ రాజపుత్రుఁడగుహరిహరరాయ లతివిశాల మగుపట్టణముగాఁ జేసి విద్యానగరి మని పేరుపెట్టి ప్రఖ్యాతికిఁ దెచ్చె ననియు, విజయనగరి మను పూర్వపునామమె బహుదనవ్యాప్తిని బొంది చక్రేత్రమున నిలిచి యున్న దనియుఁ గొందరు వ్రాయుచున్నారు. నీని బట్టి కూడ బిజ్జలునివంశమునారు కళ్యాణపురము నందును, విజయధ్వజుని వంశమునా రానెగొందిపురమునను గొంతి కాలము పరిపాలించి ఢిల్లీచక్రవర్తి యగుమహమ్మదు బీకతున్ లఖ్ దక్షిణహిందూస్థానముపై ఎలుతెడనలు దండయాత్రలు సాగించిన సంఖ్యో భ కాలమునఁ దమ రాజ్యములను బోగొట్టుకొని యుందురు.

---

(1) ఈవిషయము 'ఆపిస్మృతసామ్రాజ్య', మననర్థముచ్చ Never-To-Be-Forgotten Empire (శ్రీయుత శౌనుభూషు సూర్యనారాయణరావు బి. ఎ. గారివరచితము) అనుగ్రంథమునుండి గ్రహింపఁ బడినది గాని ఆనెగొందిసంస్థానములోని 'రాయవంశావళి' యనుగ్రంథముయొక్క మాతృకను జూచి వ్రాసినది కాదు.

వీసివూర్వలు కళ్యాణపు మును ఓడిచి పెట్టవలసివచ్చినను , కళ్యాణపురవరాధీశ్వరి' అను బిరుదుమును మాత్రము విడిచిపెట్టి యుండలేదు. దక్షిణహిందూదేశమును బరిచాలించిన రాజవంశములలోనిరాజులు తమవూర్వులు గడించినబిరుదులను విడువక వంశపారంపర్యముగాఁ జెప్పుచునుచు పుచ్చుచుండుటచే నాయావంశసంప్రదాయ చరిత్రములకుఁ గొంతవఱకు నైనదోడ్పడుట కవకాశ మిచ్చునున్నవి.

—♦ వీరహామ్మొల్లిరాయఁడు ♦—

ఈవంశమునకు మూలపురుషుఁ డయినవీరహామ్మొల్లిరాయఁడనునాతఁడు పశ్చిమచాళుక్యసామ్రాజ్యభానుఁ డనై మించుకాలముఁ నొకనామంతమాండలికుఁడగును సైన్యాధ్యక్షుఁడుగాను నుండినవాఁడయి యుండినప్పు డని యూహించుటలోఁ బ్రమాద మేమియును గానరాదు. పండ్రెండవశతాబ్ది తుదను హాయిసలరాజయినవీరబల్లఱుఁడు గాంగవాడి, నోలంబవాడి, బసవాసిరాజ్యముల నాక్రమించుకొని పరాక్రమవంతుఁడై పరిపాలనముసేయుచు కళ్యాణపురముపై దండెత్తినచ్చి చాళుక్యవృత్తి యగునాల్లవసోమేశ్వరుని సైన్యాధ్యక్షుఁ డగు బొమ్మరాజు నెదుర్కొని యాతని గదనంగమున నోడించి బిజ్జలునియొద్దనుండి గైకొన్నరాజ్యము నాక్రమించుకొనియెను. కర్ణాటభాషలో వ. బ. అనునక్షరములు , హా' అనునక్షరముగ మాఱి యుచ్చరింపబడుట సంప్రదాయసిద్ధమయిన

విషయముగనుక ' బొమ్మ ' శబ్దము , హామ్మ ' గావచ్చును. అట్లగుటచేనీరుండై సబొమ్మరాజునువీరహామ్మారాయఁ డని కవి ప్రశంసించుట వింతవిషయము గాదు. కనుక పైబొమ్మ రాజుసంతతినాఁ డయినమఱియొకబొమ్మరాజు హామ్మిసలయో దవులను పదుమూఁడవశతాబ్ద్యంతమున కిల్లాణనగరము నుండి పాఠాద్రోలి స్వతంత్రుండై పరిపాలనము చేసి యుండును. అతఁడే యీవంశమునకు మూఁపురుషుఁ డయినవీరహామ్మారాయనిగా గ్రహింపవచ్చును. ఈవీరహామ్మారాయఁడు వైష్ణవమతసంప్రదాయాచారిములుగలవాఁ డనియు, దేవబ్రాహ్మణభక్తి గలవాఁ డనియు, మాయాపురిం బునామాంత రిముగలిగి యుండిగంగాపురమున , చెన్నకేశవస్వామిని ' ప్రతిష్ఠాపించె ననియును, వీరనారాయణదేవచరిణాంభోరుహారాధనానుసంప్రాప్తసకలసామ్రాజ్యవిశేషభోగంబులును, పరమభాగవతసఖిత్వంబును, గల్గి పెద్దకాలము ధాత్రిఁ బరిపాలించు చుండె ననియు నరపతివిజయమునందుఁ గవి వర్ణించి యున్నాఁడు.

—♦ తాతపిన్నమరాజు—కొటిగంటిరాఘవరాజు ♦—

ఈవీరహామ్మారాయనిపుత్రుఁడు తాతపిన్నమరాజుని నరపతివిజయమునందు మాత్రమెగాక , ద్విపదబాలభాగవతము' వీతికలో నారవీటివంశమును వర్ణించుఘట్టమున దోనూరికోనేరునాథుఁ డనుకవి:—

“ సమితిలోఁ జెఱకురాచనరేంద్రు గెలిచి  
అలవుగా సప్తాంగహరణం బొనర్చి  
పాలుపొందె భువిమన్నెవులి యసుపేర  
బిరుదాంచితుఁడు తాతపిన్నభూవరుఁడు. ”

అని తాతపిన్నమరాజును గూర్చి వక్కాణించి యటు  
పిమ్మట—

“ హరికాంతఁ బోలు నూగాంబిక యందు  
ఘనశౌర్యఁ డాకొటిగంటిరాఘవుని  
గనియె నతండు సంగ్రామంబు నందు  
రాజిల్లుకంపిలిరాయసై న్యములఁ  
దేజంబు మెరయంగఁ దెగువమై గెలిచి  
గరిమ కైకొనియె నగ్గండరగూళి  
బిరుదంబు సరిస్పృహల్ పేర్కొని పొగడ. ”

అని యతని ప్రధమభార్యపుత్రుఁ డయినకొటిగంటి  
రాఘవరాజువీరకృత్యములనువర్ణించియున్నాఁడు. సరపతివిజయ  
మును గ్రంథమున వెంకయకవి తాత పిన్నమరాజు ప్రధమ  
భార్యనుగాని యామెకుమారుఁ డగుకొటిగంటి రాఘవరాజును  
గాని ప్రశంసించినవాఁడుకాఁడు. తాతపిన్నమరాజు జయించిన  
చెఱకురాచనరేంద్రుఁ డెవ్వఁడో యింతవఱకు చరిత్రమున  
కందియుండ లేదు. కాని వానికుమారుఁడు కొటిగంటి రాఘవ  
రాజు యుద్ధమున గంపిలిరాయ సై న్యములను గెలిచి , గండర

గూల్చి' యనుబిరుదమును వహించినవాడని కవి చెప్పిన దానిని బట్టి కొంతచరిత్రమును దెలిసికొనుట సాధ్యముకాగలదు.

సరపతివిజయమునందు వక్కాణింపఁ బడిన తాతపిన్నమ రాజు బిరుదగద్యములో, సమస్తమరాచార చెఱుకురాచనాయక రాజ్యసప్తాభ్యుదయ' అని చెఱుకురాచనాయకుని ప్రశంసగన్పట్టుచున్నది గాని కంపిలిరాయనిగెల్చి, గండుగూల్చి' యనుబిరుదము గైకొన్న విషయము ప్రశంసింపఁబడియుండలేదు. అయిన నియ్యవి విజయగు చరిత్రమును సూచించునవిగా నున్నవనుట కనుమానింపఁ బలికెదు.

ఇందుఁ బేర్కొనఁబడినకంపిలిరాయఁ డెన్వఱ్ఱో మనము ముందుగఁ దెలిసి కొనవలసియున్నది. కంపిలి కృష్ణానది కుపశాఖ యగు తుంగభద్రానది యొక్క దక్షిణపుటాష్టన యానె నొందిక నెదురుగ నున్నది. శివకవులలో గంగాధరుఁ డనునొక కవి, కుమార గామనచరిత్ర' యను కిన్నడభాషాకావ్యము నొక దాని రచించి యందు కంపిలి గాజలచరిత్ర మభివర్ణించి యున్నాఁడు. ఈకావ్యమున కుమారగామనతిండ్రి కంపిలిరాయఁ డనివక్కాణింపఁబడి యుండెను. కంపిలిరాయని తండ్రి ముమ్మడిసింగనయనియు, ఇతఁడు దేవగిరి రాజధానిగా మహారాష్ట్రదేశమును బరిపాలించిన నేవణవంశీయుఁ డగు రామదేవరాయనికొల్పిన నొకదుర్గాధిపతిగ నుండి, యాతనిమరణానంతరమున నతనిమేఱలుఁ డగు మల్లదేవుఁడు రాజ్యమ్రాక్రమించుకొన నందున కియ్యకొంక, ముమ్మడిసింగన వాని నెదుర్కొని

కిదనరంగమున వానిసంహరించి, రాజ్యముతా నాక్రమించుకొని, తురకల యొత్తిడివలన దేవగిరిని విడిచివచ్చి, కంపిలిగా జధానిగఁ జేసికొని, కొంతకాలము పరిపాలనముచేసి మరణించెననియు, అటుపిమ్మట వానిమంత్రియగుబై చప్పయను నాతఁడు వానికుమారుఁ డనునకంపిలిరాయనికిఁ బట్టము గట్టెననియు, నా గ్రంథమున వర్ణింపఁ బడియుండెను. మఱియు నా గ్రంథమున కంపిలిపురమునఁ బ్రతిష్ఠాపింపఁ బడియున్న సోమేశ్వరదేవుని వరప్రసాదమున జనించిన వాఁడగుటచేతఁ దమకుమారునికిఁ గంపిలిరాయ డనిపేరు పెట్టిరనికూడ వక్కాణించి యున్నవాఁడు. కనుక బాలభాగవతమునఁ బేర్కొనఁబడిన కంపిలిరాయఁ డను నామమొకవ్యక్తినామమే యైనయెడల కొటిగంటిగాఘవరాజు వీనిసైన్యములనేజయించి, గండంగూళ్లి ' యనువిరుదము గైకొన్నవాఁడని చెప్పవలసి యుండును. కంపిలిరాయఁ డనునది వ్యక్తినామముగాక కంపిలిప్రభు వనియర్థము చేసికొన్నపక్షమున మఱియొకవిధముగాఁ జెప్పవలసియుండును.

ఈవంశములోని రెండవశాఖకు సంబంధించిన విజయధ్వజునివంశము లోనివాఁడగు జంబుకేశ్వరరాయ లానెగొంది పురమున కధీశ్వరుఁడై యున్నకాలమున ఢిల్లీచక్రవర్తి పక్షమునఁ బ్రతినిధిపాలకుఁడుగా ఘూర్జరదేశమును బాలించుచున్న, బహుఉద్దీ ' ననువాఁడు చక్రవర్తిని సలక్ష్యము చేసి స్వతంత్రపరిపాలనముచేయ నారంభించినపుడు వానిజయించి పట్టుకొని వచ్చుటకై చక్రవర్తి, ఖాజాజెహాన్ ' అనువానికిఁ గొంతసైన్యము

నిచ్చి పంపగా నతఁడు , బహుఉద్దీన్ ' సైన్యములను దలపడి యుద్ధమున జయించి వానిం బట్టుకొనఁ బ్రయత్నించెను గాని వాఁడు తప్పించుకొని పాఠీవచ్చి ఆనెగొందిపురాధీశ్వరుఁ డైన జంబుకేశ్వరగాయలను శరణువేడగా నతఁ డభయదాన మొసంగెను. జంబుకేశ్వరుఁడు , బహుఉద్దీ ' నునకు రక్షణ మొసంగె నను సమాచారమును చక్రవర్తివిని కోపోద్దీప్తిఁడై ప్రఖ్యాతిగాంచిన చె.దేవి, బుదావుగాను, మాశనసైన్యముల నసంఖ్యాకముగాఁ జేర్చుకొని దండెత్తినచ్చి యానెగొందికి సమీపమున నున్నకంపిలిదుర్గమును ముట్టడించి హిందూసైన్యము నోడించి యాదుర్గమును తొలుత స్వాధీనపఱచుకొని , మల్లకునాయబు ' అరువానిని దనకుఁ బ్రతినిధి పాలకునిగా నియమించి కొంతసైన్యముతో వానినచట నిలిపి యానెగొంది ముట్టడింపఁ బోయెను. ఈభయంకరమైనవార్త విని జంబుకేశ్వరగాయలు తనసేనల నన్నిటిని నమకూర్చుకొని తాను ముందుగా నెదురు వచ్చి మారుకొని ఘోరసంగ్రామము గావించెనుగాని తనకు జయముకలుగు నన్నధైర్యము లేకపోవుటచేతను, శరణాగతుఁ డైన బహుఉద్దీనుని వానికి నశ్యపరచి తానావిసత్తునుండి తప్పించుకొనుటద్రోహమని తలపోయుట చేతను, తెంపరితనము వహించి తనస్త్రీల నెల్లరి నగ్ని ప్రవేశ మగునటులు గావించి శత్రువుల మార్కొని ప్రాణములున్నంతవఱకుఁ బోరాడి తుడకు వీరస్వర్గమును గాంచెను. మహమ్మదుబీన్ తుఘ్లఖాన్ ఆనెగొందినిబట్టుకొనియెను. ఇతనికి దాయాదు లయినకొటిగంటిరాఘవరాజును,

వీనికి నవతిసోదరుఁడయినసోమదేవరాజు లీసమాచారము దెలియ రాఁగా నన్నదమ్ము లిరువురును విశేష సైన్యముల సమకూర్చు కొని కొటిగంటిరాఘవుఁడు కంపిలికుర్గమును, మల్లికునాయబు సైన్యములను, సోమదేవుఁడు మహమ్మదుబీన్ తుఘ్లఖాన్ సైన్యములను ముట్టఁజించి ఘోరసంగ్రామము సలిపియుందురు.

కంపిలిరాయఁ డయినమల్లిక్ నాయబుని సైన్యముల నెదుర్కొని యుద్ధముచేసి యశువిజయమును గాంచి వానిని దేశమునుండి తిరుమఁగొట్టి ' గండరగూళి ' యనుబిరుదమును బొందినవీరయువకుఁడు కొటిగంటిరాఘవరాజేగాని యన్యఁడు గాడని తలంపవలసి యుండును. రాఘవరాజు కొటిగల్లుదుర్గమును స్వాధీనపఱచుకొని సద్దుర్గాఘ్యక్షుఁడుగ నుండుటచేతనే కొటిగంటిరాఘవరా జనిద్విపదబాలభాగవతమునఁ బేర్కొనఁ బడుట సంభవించెను. ఇతఁడువహించిన ' గండరగూళి ' యను బిరుదమునే వీనితరువాత నళియరామరాజు పెగతండ్రి యగునవుకుతిమ్మరాజువహించియున్నటుల " సంగరాంగణ చర్యకంపిలిగాయసప్తాంగగండరగూళినద్దిరుదాది సంగ్రహణో జ్వలా " యనుపద్యబాలభాగవతములోనివాక్యమువలన గన్పట్టుచున్నది. ఈతిమ్మరాజుకాలమున కంపిలిరాజ్యము లేదు. కావున నితఁ డారాజ్యమును జయించి సాధించినబిరుదము గాదు. అయినను పూర్వులువహించినబిరుదముల గూడవంశ పారంపర్యముగఁ దత్సంతతులవారు వహించుట గలదనిసమన్వయించు కొనవలయును.

—♦ సోమదేవరాజు ♦—

తాతపిన్నమరాజునగు ద్వితీయభార్యయైన గొంకలదేవి  
యందుసోమదేవుఁ డనుమఱియొకకుమారుఁడు పుట్టెను. ఈసో  
మదేవరాజు సల్పినవీరకృత్యము లశ్యాద్భుతములుగా నున్నవి.  
ఈవీరయోధునికాలము దెలిసికొనుట కొక్కనామముతోఁ  
గూడుకొన్నచరిత్రాంశ మొకింత సూచింపఁ బడుచున్నది.  
ద్విపదబాలభాగవతిముసంధు :—

“ మఱియు నతండాజి మహానుచుమలక  
గరకరియలిగి యగ్గలికఁ బుట్టించి  
బెలుకురి యాతిండు బిడ్డవే రిడిన  
దలకెల్లఁ దొలగించి దయచేసి కాలచే  
తెలివి సర్వదినుారు తేజీల సచట  
గలుగుసర్థులకు దాంబుగా నొసఁగె. ”

అనియును, మఱియు నరపతివిజయముసంధు.

“ నీ. కదనరింగంబునఁ గరితురంగమవీర  
వితతితోఁ బలుమాఱు విఱుగఁదోలి  
యమితో గ్రశౌర్య మహమ్మదుఁ బట్టి నీ  
పేకు పెట్టెదన గుమారున కది  
గాక భవత్పాదకమలంబు నుదు రంట  
దండంబుఁ బెట్టెదఁ దన్నుఁ గాచి

విడుపు మన్నను గాచి విడిచి యర్థులకును

వష్టిశతంబుల నశ్వముల వాసి

తే. చేత నిప్పించి శరణన్నఁ బ్రీతిఁ గాచు

బిరుదుతగునితనికె యని ధరణిపతులు

సన్నుతింపఁగ నాదిరాజవ్య చర్యఁ

దేజరిలె సోమదేవ ధాత్రి వరుఁడు. ”

అని వర్ణింపఁబడుటవలన నీసోమదేవరాజు తనకుశత్రువును మహాపరాక్రమవంతుఁడు నగుమహమ్మదుమలకను పలుమాలు యుద్ధములలో జయించుటయెగాక యొకప్పుడు వానిని పట్టకొని బంధించి నప్పడాతఁడు , రాజవ్యా ! నీపాదములను బట్టకొని నమస్కరించుచున్నాను ; నాకుమారునకు నీపేరుపెట్టెదను ; నన్నుఁగాచి రక్షించు ' మనివేఁడుకొనఁగా దయతో వానిని విడిచిపెట్టి వానిచేత సర్థులకు నాఱువేల యశ్వముల దానమిప్పించెనని దెలియుచున్నది ! ఇందు పేర్కొనఁ బడిన మహమ్మదుమలక క్రీ. శ. ౧౩౫౮ మొదలు ౧౩౭౫ వఱకుఁ బడునేఁడుసంవత్సరములు కలుబరగి పట్టణము రాజధానిగాఁబరిపాలనము చేసినబహమనీసుల్తా నగుమొదటి మహమ్మదుషాహ యని రంగస్వామి సరస్వతిగారు గుర్తింపఁగా డాక్టరుకృష్ణస్వామి అయ్యంగా రామోదించినారు. ఇంతటితోవిరమించినఁ జక్కఁగానుండెడిది. అట్లుగాక సోమదేవరాజు పీజయనగరచక్రవర్తులలోమొదటివారలయిన హరిహర, బుక్క, రెండవ హరిహరుల సేనానులలో నొక్కఁ డయియుండవలయు ననిగూడ రంగ

స్వామిసంస్వతిగారు వ్రాయుచున్నారు. 5 మహమ్మదుమ లకబహమనీసుల్తా నగుమొదటిమహమ్మదుషాహా యని సంశయ మానంతయు లేక యూహించి సపుడింతకన్న నెక్కనయూహ కవకాశమిచ్చుటసంభవము.

ద్విపద బాలభాగవతమునఁ గాని, నరపతివిజయమునఁ గాని వర్ణింపఁబడిన సోమదేవుని వీరకృత్యములుగాని, బిరుదు గద్యములుగాని తదితరచర్యలుగాని వీరియూహలను బలపఱచునవి గావు. ఏమన సోమదేవునివీరకృత్యము లన్నియు బహమనీరాజ్యము దక్కనులో స్థాపింపఁబడుటకుఁ బూర్వమే జరిగిన ననియూగ్రంథములలోని వర్ణన లవకాశ మిచ్చుచున్నవి గాని యటుపిమ్మట జరిగినవిగా నవకాశ మిచ్చుచుండలేదు.

“నయవిశారదుఁడు పిన్నయసోమ విభుఁడు  
జయశాలి భూపాల సార్వభౌముండు.”

అని కోనేరునాధకవి ద్విపదబాలభాగవతమునఁ జెప్పి యుండినవిషయము కవివర్ణనాంశ మైనయతిశయోక్తిగ భావింపరాదు. అట్లుభావించుట సత్యచరిత్రమునకు వెల్లి కల్పించిన వార మగుదుము. ఇక్కాలమున మనము సోమదేవుఁడుసార్వభౌముఁ డయినదియు లేనిదియుఁ గుర్తింపఁ జాలనంతటిదౌర్భాగ్యస్థితియందున్నను, ఇంచుక జాగరూకతతో నాకాలరాజకీయపరిస్థితులను బరిశీలించితి మేని సత్యము గోచరింపక మా

---

(5) Sources of Vizianagar History Introduction  
P. 7 No. 28 P. 80.

నదు. ఆకాలముననొక స్వతంత్ర సామ్రాజ్యమును నిర్మాణముఁ జేయసంకల్పించిన హరిహరబుక్కరాయాదులవలెఁ జాళుక్యసామ్రాజ్యమువంటి యొక స్వతంత్ర సామ్రాజ్యమును నిర్మాణముఁ జేయసంకల్పించి సార్వభౌమబిరుదము వహించి కృషిచేసిన యొక స్వతంత్ర ప్రభు పనియె మనము నిశ్చయింపవలసియుండును గాని కర్ణాట సామ్రాజ్యాధీశ్వరు లగుహరిహరబుక్కరాయాదులకు బోఁబడి పరిపాలనముచేయుచు బహమనీసుల్తా ను మొదటిమహమ్మదుషాహాజీఁ బోరాడినవారఁ డనియూహింపరాదు. ఇతనిబిరుదములలో “ మాళివరాజేంద్ర మస్తకశూల ” యనియు, ‘ హాసబిరుదురగండ్ల ’ యనియు, రెండుబిరుదములున్నట్లు బాలభాగవతమునందును, వరిపతివిజయమునందును బేర్కొనఁబడి యున్నవి. ఈరెండుబిరుదములు సీతఁడు హరిహరబుక్కరాయాదులకు సామంతుఁడు గాఁడని విశ్వసించుటకుఁ దోడ్పడుచున్నవి. ఎట్లన మాళివరాజేంద్రుఁడు ఢిల్లీసుల్తా నగు ‘ మహమ్మదు-బీన్-తుఘ్లలు ’ నకుఁ గప్పము గట్టసామంతుఁడుగాని బహమనీసుల్తా నగుమహమ్మదుషాహాజీ సామంతుఁడు గాఁడు. ఈబిరుదములనుబట్టి యితఁడు క్రీ. శ. ౧౩౧౦-౧౩౪౭ సంవత్సరముల మధ్యకాలమున నున్నట్లు మనము నిశ్చయింపవలసి యుండును. ఈకాలమున ఢిల్లీచక్రవర్తు లగు మహమ్మదుమతస్తులు విజృంభించి మూఁడుహిందూస్వతంత్ర సామ్రాజ్యములను నాశనముఁ గావించి దక్షిణహిందూస్థానము నంతటను గల్లోలము గావించిరి. క్రీ. శ. ౧౩౧౮లో

దేవగిరి రాజధానిగాఁ గల మహారాష్ట్ర సామ్రాజ్య మడుగంటి నది. ౧౩౨౪లో నోరగల్లు (వకశిలానగరము) రాజధానిగా గల యాంధ్ర సామ్రాజ్యము విచ్ఛిన్నమైపోయినది. ౧౩౨౭ లో హాలేవీడు (ద్వారినముద్రము) రాజధానిగాఁ గల ప్రాచీనకర్ణాట సామ్రాజ్యముభగ్నమైపోయినది. అంతటితో నిరుస్సాహముఁ జెంది హాలేవీడు లగు మహారాష్ట్రాంధ్ర కర్ణాటవీరులూరకయుండ లేదు. నూతనస్వతంత్ర సామ్రాజ్యములను స్థాపింపవలయు నని విశ్వప్రయత్నములను గావించి హిందూసంఘముతసంరక్షణమే ప్రధానాదిగ్గముగాఁ బెట్టుకొని నూతనశత్రువు లగు మహమ్మదును తిమ్మరుసు దక్షిణహిందూస్థానమున స్థానర మేర్పఱచుకొన సంకల్పజేయవలె నని నీ గ్రంథములై ప్రవర్తించి తమజీవితముల ధారపోసిరి. అట్టి మహావీరులలోని వాఁడు సోమదేవుఁడు. వీనికాలమున మనము గుర్తించుటకు మూర్ఖులు మలకలు గొప్పవారు గాన్పించు చున్నారు. వారిలో నిరువుర సమానపరాక్రమవంతులు. వారిరువురే దక్షిణహిందూదేశముపై పెక్కు గండయాత్రలు సాగించి దక్షిణదేశముసంతయు సంక్షోభముఁ జెందించినవారు. 'అల్లాఉద్దీన్ ఖల్జీ' అను ఢిల్లీచక్రవర్తి బానిస వాఁడయిన 'మలిక్ కాఫుర్' అనువాఁడు మొదటివాఁడు; ఢిల్లీచక్రవర్తియై 'మహమ్మద్ బీన్ తుఘ్లఖాన్' అనుబిరుదమును బొందిన 'మలిక్ ఫకీరుద్దీన్ జునా' అనువాఁడు రెండవవాఁడు. ఈ రెండవవాఁడు క్ర. శ. ౧౩౨౫ వ సంవత్సరమున ఢిల్లీసిం

హాసనము నధిష్ఠించుటకుఁ బూర్వము , అలూఫ్ ఖాన్ ' అను నామాంతరము గూడఁ గలిగి యుండెను. , మలిక్, ముల్క్, ' శబ్దములను , మల్కీ, మలక్, ముల్కీ, ములక్ ' యనుశబ్దములనుగా మార్చి తెలుఁగుకవులు తమతమ ప్రబంధములలోను, శాసనములలోను ప్రయోగించి వ్యవహరించుట గలదు. కనుక బాలభాగవతమున , మహమ్మదుషులక్ ' యని చెప్పఁబడిన వాఁడు మహమ్మదుబీన్ తుఘ్లఖ్ అని బిరుదముఁ బొందినమలిక్ ఘకీరుద్దీన్ జూనా యనురెండవవాఁ డనినాయభిప్రాయము. ఇతఁడు క్రీ. శ. ౧౩౩౪ సంవత్సరమునఁ దనకు శత్రువగు , బహు ఉద్దీను ' నకు రక్షణ మొసంగినాఁ డనుకారణముచే జంబుకేశ్వర రాయలపై దండెత్తివచ్చినాఁ డనియు నాయుద్ధములో జంబు కేశ్వరుఁడు వీరమరణము నొందఁగా నీదుర్వార్త విని బహుళ సైన్యముతో వచ్చి కళ్యాణపురాధీశ్వరుఁడయిన సోమదేవరాజు మహమ్మదుబీన్ తుఘ్లఖ్ సైన్యములఁ దలపడి కదనరంగమున వానినోడించి పరిభవించిపంపినవిషయమును రాఘవరాజును గూర్చి వ్రాయునుదర్భమున సూచించియున్నాను. ఈసంవత్సరమునాటికి బహమనీరాజ్యముగాని విజయనగరరాజ్యముగాని యేర్పడి యుండలేదు. ఈయుద్ధమునుగూర్చి మహమ్మదీయ చరిత్రకారులు వేఱువిధముగా వ్రాసినారు. ఈయుద్ధములోఁ జక్రవర్తికే జయముగలిగె ననియు, ఆనెగొంది వానివశ మయ్యెననియు, బహుఉద్దీనునితోఁ బాటు మఱియార్దురు మంత్రి వర్గములోఁ జేరినవారిని చెఱపట్టె ననియు, వారిలో జంబు

కేశవునిమంత్రి హరిహరరాజును, కోశాధ్యక్షుడగుబుక్కరాజు గూడ నుండె ననియు, ఢిల్లీచక్రవర్తి రాజ్యమును వశపఱచు కొని యా ప్రదేశమునకు , మలిక్ నాయబ్ ' అనువాని సధికారినిగా నేర్పఱచి చెఱపఱి యుంచినయూర్ధురిని వెంటఁ దీసికొని ఢిల్లీనగరమునకు వెడలిపోయె ననియు, ఎప్పుడు చక్రవర్తి వానిసైన్యములతోఁ దమదేశమును విడిచిపెట్టి వెడలిపోయెనో యానాటనుండియు , మలిక్ నాయబు ' నకు ప్రజలు వశ్యులు గాక దిక్కరించి పోరాడుచున్నందున వారిశౌర్యోత్సాహము లను స్వాతంత్ర్యప్రీతిని మెచ్చుకొని యచట రాజ్యముచేయుట తనకుసాఫ్యము కాదని తలంచి చక్రవర్తికి దేశస్థితి సంతయుఁ దెలియఁ జేయఁగా నాతఁ డల్లెఱుఱూహించి తనకడ బందెలో నున్నహరిహరునకు రాజ్యము నొసంగి బుక్కరాజును వానికి మంత్రిగా నియమించి తనకుసామంతులుగనుండు నట్లొప్పించుకొని వారలను కారాగారమునుండి విముక్తులను గావించి వారిదేశమునకుఁ బంపినతిరువాత , మలిక్ నాయబు ' ను దన కడకు రప్పించుకొనె ' ననియు మహమ్మదీయ చరిత్రకారులు వ్రాసి యున్నారు. ఇవి సత్యములు కావు. ఈదండయాత్రలో మహమ్మదుబీన్ తుఘ్లఖ్ గొప్పదెబ్బ తిన్నాఁడు. ఆదెబ్బతీసిన వాఁడు సోమదేవరాజు. ఈదెబ్బతో మహమ్మదు బీన్ తుఘ్ల లఖ్ దక్షిణహిందూదేశ దండయాత్రలు సాగించుట నిలిచి పోయినది. చక్రవర్తి యంతటివాని నోడించి కదనరంగమునఁ జెఱపఱుటయు, అతఁడు , మహాప్రభూ ! నాకుమారునకు

నీవేరు పెట్టుకొందును ; నన్ను రక్షించివిడువు మనిపాదములను బట్టుకొని వేడుకొన్నందున శరణాగతరక్షణము వీరపురుషధర్మము గావున దానిఁ బాటించి వానివిడిచివుచ్చి తనసర్దారులుకోరఁగా నాటువేలయశ్వములను వానిచేత వారల కిప్పించుటయుఁ దట స్థించి నవుడు కలిగిన నవమాసముకంటె నెక్కువయవమాస మేముండును ? దీనిని గప్పివుచ్చఁగోరి మహమ్మదీయచరిత్ర కారులు పైవిధముగాఁ గథ మార్చి వ్రాయుట సంభవించినది గాఁ దోఁచుచున్నది. ఈపరిభవమును చక్రవర్తి భరియింపఁ జాలక పిచ్చిపట్టిపోయి తనరాజధాని ఢిల్లీనగరమునుండి దేవ గిరికి మార్చవలె నని ప్రయత్నించెను. ఢిల్లీ పురవాసు లను బెక్కండు ధనికులను ఢిల్లీ విడిచి రావలసిన దని నిర్బంధపఱచెను. అనేకవేలసంఖ్యలవారిని ఢిల్లీనుండి బయలుదేఱఁ దీయఁ గలిగెనుగాని వారెవ్వరును ప్రాణములతో దేవగిరి చేరియుండలేదని ఇబూబచూతా ' యనుచరిత్రకారుఁడు వ్రాసి యుండెను. ఇతఁడు చక్రవర్తికి సమకాలికుఁడు గావున గొంతనిజముచెప్పి యుండు నని విశ్వసింపవచ్చును. ఆనెగొందిపై సాగించినదండయాత్రలోఁ గూడ ప్రఖ్యాతిములయినమాళవసైన్యము లుండి వానిపక్షమున హిందూరాజులతోఁ బోరాడియుండిరి గావునఁ దక్షైన్యముల కధికారిగనున్న సేనాని తురకసర్దారుని జయించియుండుటచేతనే సోమదేవరాజును , మాళవరాజేంద్రను న్తకశూల ' యనుబిరుదముగలవానిగా బాలభాగవత గ్రంథకర్త వక్కాణించుట సంభవించెను.

ఇతఁడు వహించిన , ఆకులపాటివీరక్షేత్ర భారతీమల్ల ; ముది  
 గంటి భారతీక్షేత్రమల్ల ; ఆనెగొంది వీరక్షేత్ర భారతీమల్ల ;  
 కుంతివీరక్షేత్ర భారతీమల్ల; ఆకులపాటిముదుగంట్యానెగొందికుం  
 తిసరవిజయలక్ష్మీసమక్షీకరణలక్షిత ; వీరక్షేత్ర భారతీమల్లబిరుద  
 భరితానుభావ; ' అనుబిరుదమునుసోమదేవునకును ఢిల్లీచక్రవర్తి  
 యగుమహమ్మదుబీన్ తుఫ్ఫలఖునకును జరిగిన యుద్ధములందుఁ  
 బై చెప్పినయానెగొందిసమీపదేశమంతయును వీరక్షేత్రముగా  
 (యుద్ధరంగము) నుండెనని దెలుపుచున్నది. మఱియు నితఁడు  
 స్వతంత్రస్వతంత్రుడై విజృంభించె నని చాటుచున్నది.  
 ఇంతియగాదు. , హొసబిరుదురగండ, రాయరణరంగభీభత్స  
 రాయరాహుత్తరగండఁ ' బిరుదములను వహించుట కర్ణాటసా  
 మ్రాజ్యాధీశ్వరునకు సామంతుఁడు గాఁడనియు స్వతంత్రు  
 డనియు, వారిలకుఁ బ్రతిస్పర్థిగాను శత్రువుగాను, నుండె నని  
 దెలుపుచున్నవి. అట్లు ప్రతిస్పర్థవహించి పోరాడినవారు వీనికి  
 సమకాలికు లయినకంపిలిరాయఁడును, వానిమంతులును వాని  
 తరువాత రాజ్యపరిపాలనమునందు ఢిల్లీచక్రవర్తిచేత నెలకొల్పఁ  
 బడినవారును నగుహరిహరరాయలును, బుక్కరాయలు నై  
 యున్నారు. పయిబిరుదము లన్నియును సోమదేవరాజు హరి  
 హరరాయ లనువానితమ్ముని బుక్కరాయలను తుంగభద్రానది  
 కుత్తర భాగమునండి దక్షిణభాగమునకుఁ దఱిమినచరిత్ర భాగ  
 మును దెల్పుబిరుదములుగాని యశ్యములు గావు. హొసబిరు  
 దుగలవారు హొసపట్టణవాసు లగువిరులకుఁగాని తత్పాలకులకు

గాని వర్తింపఁ గలదు. వారికి మృత్యుప్రదుఁ డనుసర్థముననే , హాసబిరుదురగండ్ల' బిరుదము వర్తించు ననిస్ఫురింపను. రాయరణరంగమును భీభత్సముచేయువానికే , రాయరణరంగభీ భత్స' యనుబిరుదమును, రాయనిరాహుత్తులకు మృత్యుప్రదుఁ డగువానికే , రాయరాహుత్తురగండ్ల' బిరుదమును వర్తింపఁ గలవు. మఱియు, ' సకలనర దేవచూడామణి ' యనుబిరుదము స్వతంత్రుఁ డైనరాజునకు వర్తించునదిగాని యొకసామంత ప్ర భువునకు వర్తింపరానిది. అట్టిబిరుదము సోమదేవునకుఁ గలదు.

క్రీ. శ. ౧౩౪౭ వ సంవత్సరమున ' హాసన్ గంగూ ' బహ మనీరాజ్యమునుస్థాపించుటకుఁ బూర్వము సోమదేవ రాజుకళ్యాణపురమును గాని, అనెగొంది రాజధానిగా నొకమహాసామ్రాజ్యమును నిర్మాణముఁ జేయవలయు ననిసంకల్పించి వీరాగ్ర గణ్యుఁడై కృష్ణాతుంగభద్రానదీమధ్యస్థభూభాగము వీరక్షేత్రముగాఁ జేసికొని విహరించినది సత్యమని యొప్పుకొనకతప్పదు.

క్రీ. శ. ౧౩౩౬వ సంవత్సరమున విద్యానగరమునిర్మింపఁబడినట్లును, దానిని రాజధానిగాఁ జేసికొని మొదటిహరిహర రాయలు పరిపాలనము చేసినట్లును, మొదటిహరిహర, బుక్క రాజుల కాపలూరు, ఎరగుడిపాడు శాసనములవలనఁ దెలియుచున్నది. తుంగభద్రానది కుత్తరభాగము నందలి దేశమును సోమదేవరాజును, దక్షిణభాగమును మొదటిహరిహరరాయలునునేకకాలమునఁ బరిపాలించుచుండిరి. సోమదేవరాజు తుంగభద్రకు దక్షిణమున నుండుదేశమును బరిపాలించి యుండలేదు.

ఇతనిబిరుదగద్యములో “ ఏకదివసఘటికై కథాటీహారావృతకోట  
రాచూరుసాతానికోటకందనవోలుయాతగిరికలువకొల్లు మొసలి  
మడుగుగంగినేనికొండాభిధానసప్తదుర్గవర్తి ” యనునద్యుతబిరు  
దమున్నట్లు గప్పట్టుచున్నది. (1)

ఒక్కదివసములోపలనే కోటరాచూరు, సాతానికోట,  
కందనవోలు, యాతగిరి, కలువకొల్లు, మొసలిమడుగు, గంగి  
నేనికొండ దుర్గముల నీతఁడు స్వాధీనపఱచుకొనియె నని పైబిరు  
దము దెలుపుచున్నది.

ఈయేమదుర్గములను ‘ వరుసతోసాధించి ’ యని నర  
పతివిజయమునంగుండి ఒక్కనాడే లగ్గలఁగొన్న ప్రస్తావము

(1) బిరుదుగద్యము:—“జయజయ, నిఖిలమహాభాగవతముఖ్యవిఖ్యా  
తకీర్తి, ఏకదివసఘటికై కథాటీహారావృతకోట రాచూరుసాతానికోటకందన  
వోలుయాతగిరికలువకొల్లు మొసలిమడుగుగంగినేనికొండాభిధాన సప్తదుర్గవ  
ర్తి, సలగుర్గగిరిదుర్గజలదుర్గనదుర్గచారాశిదుర్గవిఘాల, సముద్భుష్యమానబిరు  
దాపదానహాళహలికాకర్ణనపులకితకపోల, నాకులపాటిముఠుగంట్యానెగొం  
దికుంతిసరవిజయలక్ష్మీసమక్షీకరణలక్షిత, ఆకులపాటివీరక్షేత్రభారతీమల్ల,  
ముదుగంటివీరక్షేత్రభారతీమల్ల, ఆనెగొందివీరక్షేత్రభారతీమల్ల, కుంతివీర  
క్షేత్రభారతీమల్ల, వీరక్షేత్రభారతీమల్లబిరుదభరితానుభావ, స్వభావగాం  
భీరాంబోనిధి, సత్యగుణవాసుదేవ, సకలనరదేవమాడామణి, అసిభరణ  
పటిమసహదేవ, ఆదిదేవ, సుపర్వమణీమణిస్తుత, వరద, భయద, హాసవి  
రుదరగండ, వీరప్రతాపబిరుద, బిరుదుమన్నెరగండ, పురిగొలసురత్రాణ,  
శరణాగతత్రాణబిరుద, రాయరణరంగభీభత్స, రాయరాముత్తరగండ,  
యైవరగండ, గండరగండ, తాతపిన్నమరాజతనూజ, సోమదేవరాజ,  
విజయీభవ, దిగ్విజయీభవ. ”

లేనికతన మామిత్రులగు రంగస్వామిసరస్వతిగారు సరపతివిజయమునం దట్లుగానరాదనియు నియ్యది తరువాతి కాలమున కడపటిసామ్రాజ్య దర్బారులచేఁ గల్పింపఁ బడినదనియు నభిప్రాయపడిరి. కాని సరపతివిజయము కన్నను బూర్వము క్రీ. శ. ౧౪౬౯ సంవత్సరమున రచింపఁబడిన బాలభాగవతమునందు “ ఒక్కనాఁడు లగ్గులుగొన్నవాఁడు ” అని వ్రాయఁబడిన విషయము వారెఱింగి యుండరు. పై బిరుదు గద్యముగూడ రామరాజీయములోనిదని యెత్తి తమగ్రంథమునఁ బ్రకటించియుఁ దిన్నగ చూడక వ్రాసినది. బాలభాగవతమునందు:—

“ సరులకసాధ్యమైన మొసలిమడుగు  
 ధరనెన్నఁ దగినసాతానికొటయును  
 కడుచుతింపఁగఁ జాలు కంఠనవోలు  
 కడిమి విశేషంబు గలకల్వకొలను  
 అరుదైనరాచూరు నల యాతఁగిరియు  
 నిరుపమంబగు గంగినేని కొండయును  
 ననఁగ నొప్పురు నేడైన దుర్గముల  
 వినుత ధాటీమహావేశంబు నెఱిపి  
 సురపతియోగి యాశుభ్రాంశవంశ  
 కరుఁ డొక్కనాఁడు లగ్గులు గొన్నవాఁడు ”

ఒక్కనాఁ డెట్లుసాధ్యముగునని రంగస్వామిసరస్వతిగారి తలంపు సోమదేవభూషాలుఁడు తనసైన్యము లనేఁడుభాగములుగ విభజించియూపైన్యములొక్క దినముననేయా యేఁడుదుర్గములను

మట్టపడింది స్వాధీనపఱచు కొనుటకు నసాధ్యమేమిగలదు? శత్రు పక్షము నవలంబించి తనయధికారమును పాలనమును దిరస్కరించిన, సాహసికులును, పౌరుషవంతులునైన, అడబాలనాయకుని, వీరనేడును రుద్రప్రనాయని, గౌరారెడ్డిని, గంగినాయకుని సింగంబు మత్తమతంగజములను బట్టుకొనుకై వడి సంగ్రామరంగంబున సంహరించి కిక్కుచే నసహించు నై రిపులెల్ల గగ్గోలుపడునట్లు చట్టలుచీరించి గంగినేకొండ ప్రాద్దావీరి సీమను గంబముల బాతించి ణోరణగాఁ గట్టించినాఁ డని,

“ దండిమీరంగ నాతఁడు గంగినేని  
 కొండలగ్గలచేతఁ గొని యందుపరుల  
 సుడియంగనీని గుఱ్ఱులవీరినేని  
 నడబాలయన్న రుద్రప్రనాయకుని  
 ఘనుని గౌరారెడ్డి గంగినాయకుని  
 గినిసిరిపులెల్ల గగ్గోలుపడగ  
 చట్టలుచీరించి సంరంధ మెసఁగఁ  
 గట్టించెఁ దూరుపుగవని కంబముల ” అనియును,  
 సరపతివిజయమునందును,

“ నీ. బలవంతుడగు నడబాలనాయకునిని  
 శూరుడౌ గుఱ్ఱుల వీరినేని  
 కాద్రసోన్నదు రుద్రపాధిపు మహా  
 శౌర్య గౌరారెడ్డి సాహసాంకు

గంగినాయకుని సంగ్రామరంగంబున  
 సింగంబు మత్తమతంగజములఁ  
 బట్టుకై వడిఁబట్టి చట్టలెత్తించి కి  
 స్కను ససహించునై గంగినేని

గీ. కొండ ప్రాగ్ధ్వారసీమ నుద్దండవృత్తిఁ  
 గంబములఁ బాతి తోరణగాఁగఁ గట్టి  
 వినుతికెక్కెను సకలభూజనులచేత  
 సోమదేవస్వపాల సుత్రాముఁ డెలమి ”

అనియును భయంకరములయిన వీరకృత్యములు వర్ణిం  
 పఁబడియెను. ఇట్లే బాలభాగవతమునందు,

“ మణిగిళ్లదుర్గంబు మదిలోనఁ గలుగు  
 కణకదాడిగనేడి కై కొనినిలిచి  
 గోసంగిమన్నేని గుపితాన్యస్వపతి  
 శాసకుం డగుట మస్తకము గొట్టించి  
 ఆరసి తత్పట్టణాగ్రతటాక  
 భైరవుముంగల బలి యొసగించె. ”

నని మఱియొకవీరకృత్యము వర్ణింపఁ బడినది. ఈరీతిగా  
 నన్యస్వపతిశాసకు లయినదుర్గాధిపతుల నెల్లరనుజయించి కళ్యా  
 ణపురమునకును కంపిలికి నడుమనుండు దేశమును బరిపాలించిన  
 యాంధ్రరాజీసోమదేవుఁడని దెలియ నగును. ఇతఁడు పెక్కు  
 యజ్ఞము లాచరించి నట్లు బాలభాగవతమునందును నరపతివిజ  
 యమునందును దెలుపఁ బడియెనుగాని సమ్మనర్హమైనదిగాదు.

బాలభాగవతము తెలుగుభాషయందు వ్రాయఁబడిన గ్రంథము గుటచేత విజయనగరసామ్రాజ్యచరిత్రమును రచించినవిదేశీయులైన గ్రంథకర్తలు కేవలము ఫెరిస్టా మొదలగు మహమ్మదీయ చరిత్రకారుల వ్రాతల నాధారము చేసికొని హిందూపక్షమును విస్మరించి వ్రాయవలసినవారయిరి. కాని సోమదేవునిచే బలుమాఱులు కదనరంగమున నోడింపఁబడి తుదకుఁ బరిభ్రమింపఁబడిన మహమ్మదుమలక బహమనీసుల్తానగు మహమ్మదుషాహ కాడని నాయభిప్రాయము.

—♦ రాఘవరాజు ♦—

సోమదేవరాజునకుఁ గామలదేవియందుఁ బుట్టినకుమారుఁడు రాఘవరాజుని దెలియుచున్నది. వీనిగుఱించి ద్విపద బాలభాగవతమున నేమియుఁ దెలుపఁబడి యుండలేదుగాని పద్యబాలభాగవతమునఁ గురుశౌర్యధైర్యభాసురుఁడు రాఘవదేవవసుధేశుఁ డనియు, నరసభూపాలీయమున , ఘనభుజాశౌర్య రాఘవుఁడు రాఘవదేవధరణీశుఁ డనియు మాత్రము వక్కాణింపఁ బడెను. నరపతివిజయమునందు,

“చ. పరబలవేది రాఘవనృపాలుఁడు పంకజనాభుంగూర్చియ ధ్వరములు సగ్రహారము లుదాత్తమతిన్ దగఁ జేసిధారుణీ సురుల కొనంగెఁ బర్వముల శుద్ధసువర్ణగవాదిదానముల్ గరిమను బిన్న శౌరినిజగద్విసుతున్ ఘనుఁగాంచెవేడుకన్.”

ఇతఁడు విష్ణువునుగూర్చి జన్మములను గావించి భూసురులకు న గ్రహారములు మొనలగుదానములను బెక్కింటిని జేసెననిమాత్రము దెలుపుచున్నది. 'వాసుదేవచరణకమలసేవాసక్తచిత్త' అన్నబిరుద మితని కున్నట్లు దెలిపియుండుటఁజూడ నీతఁడు విష్ణుభక్తుఁ డయినవైష్ణవుఁ డనిదెలుపఁ గలదు. మఱియు, "యవనబలమర్దనోత్సాహ" యన్నబిరుద మితఁడు తురుష్కులతోడను "తుభువబలసంహారవీర" యన్నబిరుదము కర్ణాటకులతోడను బోగాడుచున్నట్లు దెలుపఁ గలవు. 'శబరకులబలనిహాననవినోద' యన్నబిరుద మితఁ డాటవికులయినమన్నెదొరల నిర్జించె నని తేటపఱచు చున్నది.

ఈరాఘవదేవనృపతి యొకప్రక్కను బహమనీసుల్తానులతోడను మరియొక ప్రక్క బుక్కరాయలతోడను బోరాడుచుండి తుదకు నేయుద్ధముననో మరణముఁ జెందియుండును. వీనియవసానకాలమున వీనిరాజ్యముయొక్క యుత్తరభాగము బహమనీసుల్తానులును దక్షిణభాగమును బుక్కరాయలును దమతమ సామ్రాజ్యములలోఁ జేర్చుకొని యుందురు. అందు చేతనే పై గ్రంథములలో నేమియు వక్కాణింపఁ బడియుండలేదు. ఇతనికిఁ బాచల దేవియందుఁ బిన్నభూపాలుఁడు జనించెను.

—♦ పిన్న భూ పాలుఁడు ♦—

బాలభాగవతమునందు,

అతనికిఁ "పిన్నభూపా గ్రణి యొదవె  
సతతసాభాగ్యబాచల దేవియందు

ఆపిన్న భూపాలుఁ డారెవీ డనఁగ  
 నేసారువురి దన కిరవుగా నిలిచి  
 సకలమహీపాల జాలంబు గొలువ  
 ప్రకటితతేజుఁడై రాజ్యంబుఁ జేసి”

అనిమాత్రము చెప్పియుండెనేగాని యతఁడు స్వతంత్ర పరిపాలనము సాగించెనో బుక్కరాయలకు సామంతుఁడై యుండెనో దెలిపి యుండలేదు. కాని కాలమునుబట్టి విచారించిచూడఁ గర్ణాటసామ్రాజ్యాధీశ్వరుఁ డగుదేవరాయ మహారాయలకు సామంతుఁడుగ నుండెనని యూహింపఁ దగును. వీనింగూర్చియు విశేషవిషయములు గానరావు. ఆరెవీడుసోమదేవరాజునకె రాజధానిగ నుండెనని నరపతి విజయమునందుఁ జెప్పియుండిన విషయము సరియైనది కాదని విశ్వసింపవలసియుండును. బాలభాగవతమునందు సోమదేవుని ప్రతాపము నెక్కువగావర్ణించి యుండియు నావిషయము నెంతమాత్రము సూచించి యుండలేదు. సంగతినందర్బములను బట్టి చూడ సోమదేవునకు నారెవీటికి సంబంధము లేదనియె తలంప నగును. కావున బాలభాగవతమునందుఁ జెప్పినరీతిని సోమదేవుని మనుమనికాలమున నతనిచే నారెవీఁడు రాజధానిగఁ జేసికొనఁబడి యెవనుటయే వాస్తవమని గ్రహింపఁ దగును. ఇతనికి నౌబలదేవియందు బుక్కరాజు జనించెను.

—◆ ఆ రె వీ టి బు క్క రా జు ◆—

ఆ రె వీ టి వంశాపళియందు,

“ప్ర భవిం చె నతని కౌబళ దేవియందు  
 ప్ర భుమణి బుక్క భూపాల చంద్రుండు  
 యెక్కువగుణముల నియ్యారెవీటి  
 బుక్కన రేంద్రుండు భువి బుట్టినంత  
 వారిజాప్తోదయ వర్ణితవేళ  
 దారలగతియయ్యెఁ దక్కురాజులకు  
 సరనాధమణి సాశ్వ సరశింగరాయ  
 వరసఖుం డయిబుక్కవసుధేశుఁ డమరె  
 బుక్క భూపాలుండు బుధులకు నెల్ల  
 దిక్కితంఁడె యసంగఁ దేజంబు నందె. ”

అని యభివర్ణింపఁ బడియుండెను. ఇతఁడు సరనాధ  
 మణి యైనసాశ్వసరశింగరాయ భూపాలునకు వరసఖుండుగా  
 నుండెనని చెప్పటవలన సితనికాలమును మనము సరిగాగుర్తించుటకు  
 సాధ్యమగుచున్నది. సాశ్వసరశింహరాయలు క్రీ. శ. ౧౪౪౭  
 మొదలుకొని ౧౪౬౫ వఱకును కర్ణాట సామ్రాజ్యమును  
 బరిపాలించిన మల్లికార్జునరాయలకును ౧౪౬౫ మొదలు  
 కొని ౧౪౭౮ వఱకుఁ బరిపాలనము చేసిన విరూపాక్షరాయల  
 కును సమకాలికుఁడై వారలకు సామంతుఁడై యుండి కర్ణాట  
 సామ్రాజ్యములోని చంద్రగిరి రాజ్యమును బరిపాలనము

నేయుచుఁ దరువాతసామ్రాజ్యము ఊఁగించి దుఃపస్థులయి  
యున్నకాలమున స్వతంత్రుఁడై క్రీ. శ. ౧౮౮౭ వ సంవత్స  
ర ప్రాంతమున సామ్రాజ్యము నంతయుఁ దానేయాక్రమించు  
కొని శత్రుల నడంచి పట్టాభిషిక్తుఁడై బలిమిచే ౧౮౯౩ వఱకుఁ  
బరిపాలించిన వాఁడగుటచేత నాతని విజయయాత్రలందు  
నార్వీటిబుక్కరాజు పాలుగొనియుండె ననివిశ్వసింప వచ్చును.  
ఇంతియగాక యితనిబిరుదుగద్యమున , సాళువనరసింహ రాయ  
రాజ్య ప్రతిష్ఠాపనాచార్య ' అనుబిరుదము గన్పట్టుచుండుట  
చేతను, బాలభాగవతమునందు వరసఖుం డనిపేర్కొనఁ బడి  
యుండుటచేతను రాజ్యప్రతిష్ఠాపనమునం దీతని ముఖ్యసేనాని  
యగు నీశ్వరినారసింహునివలె నీబుక్కరాయని సాహాయ్యమును  
సాశ్వతరసింహరాయలు పొందియుండె ననుట కెంతమాత్ర  
మును సందియము లేదు. కనుకనే పద్యబాలభాగవతమునందు,

“ అతఁడు దను మన్నెపులి యని యఖిలదిశల,

జైలఁగి పొగక సాళువనరసింగరాయ

రాజ్యసంస్థాపకుం డయ్యెఁ బ్రౌఢి నారె

వీటిబుక్కనరేంద్రుఁ డుద్ధాటితారి. ”

అని యభివర్ణించి యుండెను. ఇతనిబిరుదుగద్య మిట్లు  
న్నది. “ జయజయ, ' స్వస్తిశ్రీ'నంతత వేంకటాచలపతిచరణార  
విందనేవాకందళితసామ్రాజ్యసుఖోపభోగ, సాళువనరసింహరాయ  
రాజ్యప్రతిష్ఠాపనాచార్య, శౌర్యగరిష్ఠ, సకలకళావిశారద,  
దై నందినవితరణ నానాదిగంతరాగతవనీపకజాలపరిపాలనగుణవి

శేష, అసహాయశౌర్య, సుమేరుధైర్య, అష్టాదశవిద్యాప్రజ్ఞా ప్రవీణ, రాజకులాభరణ, రాజరాజేశ్వర, పిన్నశౌరిరాజతనూజ, బుక్కరాజ విజయీభవ, దిగ్విజయీభవ. ”

ఇతఁడు మిక్కిలివృద్ధుఁడగువరకు దీర్ఘకాలము జీవించి మునిమనుమలఁజూచు నంతవఱకు, అనఁగా శ్రీకృష్ణదేవరాయలవారిపట్టాభిషేకమునఱకు జీవించి యుండె నని,

“ చక్కెరవిలుకాని చక్కందనము గల్గి  
చొక్కమా నార్వీటి బుక్కరాజు ”

అనికుమారభూర్జటికవి తనకృష్ణరాయవిజయమునందు కృష్ణరాయలపట్టాభిషేక కాలమున నీవృద్ధస్వపతిరాజాస్థానము నలంకరించుచున్నవాఁ డని యభివర్ణించియుండుటచేత విశ్వసింపవలసి వచ్చుచున్నది. ఇతనిసంతతియెతామరతంపరయై దక్షిణ హిందూదేశచరిత్రమునందు బహుప్రఖ్యాతి కెక్కినచరిత్రవంశముగా నున్నది. ఈవంశమె కొంచెమించుమించుగా మున్నూఱువత్సరిములు మహమ్మదీయమతస్థులకు స్థావరము గలుగకుండఁ బోరాడుచుండిన యాంధ్రహిందూరాజవంశ మని నిస్సంశయముగఁ జెప్పవచ్చును. దక్షిణహిందూదేశసంరక్షణార్థమిగాజవంశము తనకుమారులను బెక్కండ్రను రణభూమికి బలిపెట్టి యసమాంకిత్రిని సంపాదించుకొనియెను.

—◆ ఆ రె వీ టి రా మ రా జు ◆—

ఆరవీటిబుక్కరాజునకు అబ్బలదేవి, బల్లంబిక యనునిర్వరు భార్యలు గలరు. వీరిలో అబ్బలదేవియందు సింగరాజు

మొదలగుకొడుకులు జనించిరి. సింగరాజునంద్యాలపట్టణమున కధీశ్వరుడుగ నియమింపఁబడి పరిపాలించుటవలన నీతనివంశము వారికి నంద్యాలవారినియింటివేరు గలిగినది. బుక్కరాజు రెండవభార్యయగుబల్లంబికయందు ప్రకటగుణాఘ్నఁ డగురామ రాజు జనించెనని సరపతివిజయము నందుఁ దెలుపఁబడినది. బాలభాగవతమునందు,

“ ఆమహీపతికి బల్లంబిక యందు  
 రామస్వపాలుండు రాజేంద్రుఁ డొదవె  
 హరిపాదతీర్థంబునందు బౌంధవులు  
 గరళంబు వెట్టినగతి యెఱిగియును  
 తెఱగొప్ప తతీర్థంబు నాని  
 యరిగించుకొనియె రామావనిభుఁడు. ”

అనియును, సరపతివిజయమునందును,

“ చ. ముగటిమి కోర్వోలేక దయమా లటు జ్ఞాతినియు క్తబుద్ధిచే  
 సగరతఁ గన్న తీర్థ మిడఁజాలక యర్భకుఁ డున్నఁజూచి శ్రీ  
 నగధర నీవె దక్కని జనంబులు గన్దొన నంతఁ గ్రోలి యా  
 సగరునిఁ బోలి రామస్వపచంద్రుఁడు చెందఁడు తద్వికార  
 మున్. ”

అనియును రామరాజు మాహాత్మ్యము గొనియాడఁ బడి యుండెను. ఇతనికి విషముఁ బెట్టినజ్ఞాతులగుబంధువు లెవ్వరో ఎందుకు వారు విషముఁ బెట్టవలసినచ్చెనో యావివరము నేకవి యును దెలిపియుండ లేదు. ఆ రెవీటిబుక్కరాజు రామరాజును

గండనోలుపట్టణమున కధీశ్వరునిగఁ జేసెను. ఈరామరాజు కందనోలుపట్టణమున నుండ విజాపురసుల్తా నగుఆలీఆదిల్ షాహ డెబ్బదివేలయాశ్వికసైన్యముతో వచ్చి ముట్టడించె ననియు, వానితోఁ బోరాడి విజయము గాంచె నని బాలభాగవతము లోని,

“ ఎందు నెన్నఁగఁ జాలు నిద్ధశౌర్యమున  
గండనవోలిదుర్గంబులోనుండి  
బుక్కయ రామభూభుజుఁ డెల్లనృపుల  
నెక్కువ యిదియని యెన్నఁగఁ జాలి  
వీరులు డెబ్బదివేపు రాశ్వికులు  
చేరి కొల్వఁగవచ్చినసవానెదిరి  
కలనంది పంచబంగాళంబు నేసి  
శేలిచెఁ దచ్చరితంబు గీర్తింపఁ దరమె. ”

అనుపంక్తులవలనను, పద్యబాలభాగవతములోని,

“ గబ్బుల్ డెబ్బదివేపు రాశ్వికులు వేడ్కన్ గొల్వఁగఁగిన్కఁబె  
న్మబ్బుల్ గప్పగఁగండనోలుగొనువేడ్కన్ జాట్టుముట్టన్ సవా  
బిబ్బీ నుబ్బణగించి తోలె నరిరాడ్చీముండు లంకాసర  
ణ్యబృంద్రాభుఁడు బుక్కభూవిభుని రామాధీశుం డాహా  
యనన్. ”

అనుపద్యమువలనను విస్పష్టమగు చున్నది. ఇతని కెంత సైన్యముగలదో యావివరము సరపతివిజయమునం దిట్లు చెప్పఁ బడినది.

“ సీ. మదకరి వొకటి కిర్వదిగుఱములు గుఱ్ఱమునకును విలుకాండు ముగురు విచ్చుకత్తులవా రీతెకాం డ్రట్ల వరిల నిట్టి యేనుఁగులను జుట్టు మూఁడు వేల యేనుఁగు సుదస్వత్తితో నడవంగఁ గందనో ల్పాధింపఁగా దలంచి మొనఁ ద్రుంచి గట్టిగా ముట్టడి దిగిన నా బిబ్బిని మిక్కిలి యు బ్బణించి

గీ. ప్రకట సప్తాంగములఁ గొని రామవిభుఁడు కందనో ల్పాజఘానిగాఁగ వసుమ తియును నేలి మహాహవదీక్షఁ బూనె బలిమి కలిమి నాశావనీపకులఁ బెనుప. ”

అనఁగ రామరాజుసైన్యము 3౫౦౦ ఏనుఁగులు, ౭౦౦౦ గుఱ్ఱములు, ౬౩౦౦౦౦ కాల్బలము గలదిగ నుండెనట. ఇట్టిమహాభయంకర మైనసైన్యముతోనుండి, డెబ్బదివేల యాశ్వికసైన్యముతో దండెత్తివచ్చి కందనవోలును ముట్టడించిన సవాబిబ్బిని (విజాపుర సుల్తానగు అదిల్ షాహ) నోడించి తరుమఁ గొట్టి యుబ్బణగించిన దర్పిన్నతుఁ డయినరణశూరునిగ వర్ణించి యున్నాఁడు. ఇతనిబిరుదుగద్య మిట్లున్నది.

“ జయజయ, స్వస్తిసమసుప్తిసమరసమయబలరజోమిళితసప్తసాగరఘంఘుమితకల్లోలజాల, శరణాగతపాల, హల్లీసునే నోల్లాసితసప్తశతసైంధవ గ్రహణపరాక్రమధుర్య, రత్నసాను

ధైర్య, దుర్వారతరసవాయిసైనికహరణ, సవాబిబ్బిరాజసప్తా  
 జ్ఞహరణమార్గచరణ, రణభయానకజయానకారవముఖరీకృతకుల  
 గిరిదరీనికర, పోషితావనిసుకరప్రకర, నిరావాపాదవనీదుర్గనివాసి  
 కాశవొడయదుర్మదఖలనిర్మధన, ధర్మధౌరేయ, దానరాధేయ,  
 వీరమానమారోహణారంభసోపానదోస్తంబ, వాక్కుంభీనససా  
 ర్వభౌమారంభ, పరిపంధిన్యపవుండరీకాధిపరాజమండలకబళనన్య  
 గ్రిమోదగ్రమండలాగ్ర, సింహికాతనూజ, రామరాజ, విజ  
 యీభవ. ”

పై బిరుదగద్యములో , దుర్వారతర సవాయిసైనిక  
 హరణ, సవాబిబ్బిరాజసప్తాజ్ఞహరణమార్గచరణ ' అనుబిరుద  
 ముల వహించుటకు గౌరణము విజాపురసుల్తానగుఆదిల్ షాహాను  
 జయించుటయని మనము తెలిసికొనఁ గలుగుచున్నాము.  
 , నివాపాదవనీదుర్గనివాసికాశవొడయదుర్మదఖలనిర్మధన' యన్న  
 బిరుదము వచ్చినవిధమును, , హల్లీసుసేనోల్లాసితసప్తశతసైం  
 ధవగ్రహణపరాక్రమధుర్య ' యను బిరుదమును వహించు  
 టకుఁ గలకారణమును దెలిసికొనవలసి యుండును. మొదటి  
 దానిఁగూర్చి ద్విపదబాలభాగవతమునందు,

“ వినుతింపఁ దగునాదవేనిదుర్గమున  
 నసతుఁడై యుండుకాచాధీశు గెలిచి  
 అరుదుగా సప్తాజ్ఞహరణంబు సేసె  
 గరిమోన్నతుండు బుక్కయ రామవిభుఁడు. ”

అని యాదవేనిదుర్గాధీశుఁ డయినకాచాధీశుని జయించి

వానిసప్తాజ్ఞములను హరించె నని దెలుపబడి యుండెను. ఆది వేనిదుర్గము మిక్కిలి బలాఢ్యమైనది ఈదుర్గాధిపతి యైనకాచా ధీశునిపై రామరాజేల దండెత్తవలసివచ్చె ననిసంశయము వుట్టఁ గలదు. కాని రామరాజు కాలముచుబట్టి విచారించినఁ దగు నట్టికారణ మగుపించక పోదు. కాచయొడయఁడు విజయనగర సామ్రాజ్యమును మొదటఁ బరిపాలించినసంగమవంశీయులపక్ష మువాఁడయి క్రీ. శ. ౧౪౮౭ వ సంవత్సరప్రాంతమున సాశ్వ నసంహారాయలు విజయనగరసామ్రాజ్య మాక్రమించుకొ న్నప్పు డాతనికి వ్యతిరేకముగఁ బ్రవర్తించి యుండుచు. ఆరె వీటిరామరాజు సాశ్వనసంహారాయనిపక్షమును వహించి యాదవేనిపై దండయాత్ర సాగించి యాతనిసప్తాంగములను హరించి యాదుర్గమునకుఁ దన రెండవకుమారుడైనకొండ్రాజును సధికారిగ నియమించి యుండును. ఇంక రెండవబిరుదముచు గుఱించి విమర్శింపము. ఈబిరుదములోని హల్లీసుసేనుని గూర్చి శ్రీనేలఱూరివేంకటఁమణయ్యుఁగారిట్లు వ్రాసి యున్నారు. (1)

“ క్రీ. శ. 1492 మొదలుకొని 1528 వఱకు కల్పిం గ దేశముపై ప్రభుత్వమునల్పిన ప్రతాపరుద్రగజపతి తన ‘ సు స్వతీవిలాసము ’ లో జమునాపురాధీశ్వరుఁ డగు ‘ హుసేన సాహి ’ యనుతురుష్కుఁడు శరణాగతుఁడు కాఁగా శత్రువుల నుండి వానినిరక్షించితి ననిచెప్పకొని యున్నాఁడు.....

ప్రతాపరుద్రగజపతి క్రీ. శ. ౧౪౯౨ లో సింహాసనము సధి

(1) భారతి సం॥ ౬ సంచిక ౬.

ష్టించి 1500 లలో దక్షిణదిగ్విజయయాత్రకు బయలు వెడలెను. పై దానివలన ఆరెవీటిరామరాజుచే నిర్జితుఁ డైన హల్లీసుసేనుఁ డును, ప్రతాపరుద్రగజపతికి శరణాగతుఁడై సంరక్షింపఁబడిన ' హుసేననాహి ' యు నేకకాలమువారగుట నిజము. ”

అయినను , వీరొక్కరా భిన్నపురుషుల యనునది చింతింపఁ దగినవిషయ ' మని వేంకటరమణయ్యగా రనుచున్నారు గాని వీరుభిన్నపురుషులు కారనియే నాయభిప్రాయము. క్రీ. శ. ౧౫౦౦ లలో ప్రతాపరుద్రగజపతి దక్షిణదిగ్విజయయాత్రకు బయలు వెడలిన ' వాఁడగుటచేత నాదండయాత్ర సందర్భమున నావిషయము జరిగియుండును. బిరుదుగద్యములో వేంకటరమణయ్యగారు వ్రాసినట్లు , సప్తశతసైంధవగ్రహణ, గాక రంగస్వామిసరస్వతిగారి పాఠమున వక్కాణింపఁబడినట్లు , సప్తశతసైంధవగ్రహణ ' మనియె గ్రహింపఁదగి యుండును. రామరాజు హల్లీసుసేనుని జయించి ౭౦౦ గుఱ్ఱములను గైకొన్నవాఁడు.

ఆరెవీటిరామరాజునకు నల్వరు భార్యలు గలరని బాల భాగవతమునందు,

“ ఆరామభూపతి కంగనామణులు  
పేరైన యశాబళాంబిక లక్కమమ్మ  
యంబుజనేత్ర రంగమ్మయు నమల  
మాంబయు నల్ల రై రందులోన ”

అని జౌబిళాంబ, లక్కమాంబ, రంగమాంబ, అమ  
లాంబ, యనుభౌర్యలు గల రనియు, వారిలో లక్కమాంబకు  
, ఆ రామస్వపులక్కమాంబపుణ్యమున  
ధీరత హేమాద్రి తిమ్మభూవరుని  
వరకీర్తి కొండభూవరుని శ్రీరంగ  
ధరణీశు మువ్వరు తన యులఁ గాంచె. '

నని ద్విపదబాలభాగవతము నందును,

“ ఆరామస్వపతికి మహా  
దారుఁ డగుతిమ్మ రాజు ధన్యుఁడుకొండ  
క్షౌరమణుఁడు బుధనుతన  
చ్చారిత్రుఁడురంగవిభుఁడు జనియించి రొగిన్. ”

అని సరవతివిజయమునందును, రామరాజువలన తిమ్మ  
రాజు, కొండరాజు, శ్రీరంగ రాజు జనించినని దెలుపఁ బడినది.  
భట్టమూర్తికూడ తనవసుచరిత్రమునం దీమువ్వరి నిట్లభివ  
ర్ణించి యున్నాఁడు.

“ శా. ఆ రామక్షీతిభర్తకుం బ్రధితసత్యాలాపధర్మోద్భవ  
శ్రీరమ్ముండగుతిమ్మరాజు బలలక్షీధామభీమప్రధా  
పారీణుండగుకొండశౌరి విజయప్రఖ్యాతచాచిత్రుఁడౌ  
శ్రీరంగేంద్రుఁడు గల్గి రైందవకులక్షేమంకరాకా  
[రులై. ”

వీరలలో జ్యేష్ఠుఁ డగుతిమ్మరాజు, తనవారిలో నసమా

నబలపరాక్రమధుర్యుడై బహుప్రసిద్ధి గాంచినవాఁడుగ నున్నాఁడు.

— ♦ అ వు కు తి మ్మ రా జు ♦ —

రామరాజునకు లక్కమాంబ యందుజనించినమూపురు వుత్తులలో బెద్దవాఁడయినతిమ్మరాజు , అవుకు ' పురము నేలు చుండినవాఁ డగుటవలనఁ దరువాత నతనిసంతతివారు చరిత్రము సంధును, ప్రబంధములలోను నొకవారిని వ్యవహరింపఁ బడి రని నరపతివిజయములోని :—

“ కం. ఆతిమ్మనృపతిభూకాం

తాతిలకం బైనయవుకుఁ దానేలుచు వి

ఖ్యాతిగ నప్పరిపేరం

బ్రీతినిఁ దనకులము వెలయఁ బెంపొందె  
మహిన్. ”

అనుపద్యమువలన విదిత మగుచున్నది. కచుక సీతఁ డవుకువంశమునకు మూలపురుషుఁ డయ్యెను. దోనేరు నాధకవివరచిత మగుద్విపదబాలభాగవతమును గృతి నొందిన చినతిమ్మరాజు ప్రేరణచే నేతద్దంధకర్త యగుకొనేరునాధకవి పద్యబాలభాగవతమును రచించి యతనితండ్రియగు సీతిమ్మ రాజునకు నంకితము గావించెను. ఈకృతీయందునితనికిసంబంధించినపెక్కుచారిత్ర కాంశములు దెలుపఁ బడి యున్నవి. ఇతఁడు క్రీ. శ. ౧౫౦౫ మొదలుకొని క్రీ. శ. ౧౫౪౨ వఱ

కును తరువాతనుగూడ విజయనగరసామ్రాజ్యాధిపులపక్షమున నుండి పెక్కు యుద్ధములలోఁ బాల్గొని యున్నవాఁడు. ఇతని చరిత్రమునం దొక వింతమాహాత్యము వర్ణింపఁ బడినది. ద్విపద బాలభాగవతమున :—

“ అంద గ్రజ్జన్ న యాతిమ్మనృపతి  
 యిందువంశవతంసుఁ డితఁడన వెలసె  
 రాజశిరోమణి రాజులరాజు  
 రాజచంద్రుఁడు రామరాజు తిమ్మయ్య  
 అపదృష్టి యగునొక్కయాభీరునకును  
 నివుణుండు వేంకటనిలయుండు చక్రి  
 యొకకంటిచూపు తానొసఁగి స్వప్నమున  
 బ్రకటుండై తిమ్మభూపాలు మన్నించి  
 ఓకృతకృత్య నీ కుర్వీశు లెనయె ?  
 నీ కహూబలపుణ్యనిధి మోక్షమిత్తుఁ  
 గరుణ గోపాలునికడమచూ పిమ్ము,  
 నరనాథయనుచు నానతి యిచ్చుటయును  
 గొలువులో నగ్గోపకునకునుచూ పొసఁగె. ”  
 అని యున్నది. పద్య బాలభాగవతమునగూడ,  
 “ వేంకటేశ్వరు నాజ్ఞ విగతదృష్టికి దృష్టి  
 దయమీఱి నిచ్చె నేధర్మమూర్తి ”

అనియుఁ గలదు. కన్నులు లేని యొక గోపకునకు వేంకటేశ్వరుఁడు కరుణించి యొక కన్నమాత్రము నిచ్చె ననియు,

ఆస్వామియె తిమ్మరాజు స్వప్నమున సాక్షాత్కరించి కడమ కన్న నీ వొసంగవలసినదనియాజ్ఞ నిచ్చె ననియు, అంతట నాతఁడు దయతో నతనికిఁ జూపొసఁగె ననియుఁ గవి తెలిపి యున్నాఁడు.

మండువేసవికాలమున నొకప్పుడు తిమ్మరాజు దండుతోఁ బ్రయాణము సేయుచున్నప్పుడు సై నికులకు దప్పిచే నొల్లెండు కొనిపోవుట నాతని కెఱిగింప నాతఁడు నిండుమనంబుతోడ విష్ణుమూర్తిని బ్రార్థించి , దోని సిరంగరాజు కొండనెత్తమున' తతఁణమె యొకనీటిబుగ్గను బుట్టింపఁగా రెండుఘటికల కాల మందు నీరముండెననియు, దీనినెల్లవారు చూచి రనియుఁ గవి:—

“ ధన్యుండు రామభూధవుతిమ్మనృపతి  
 సై న్యసమేతుఁడై చె త్రమాసమున  
 దండు వోవుచు నుండి తనభటుల్ త్రోవ  
 నెండిననోళ్ల దప్పెఱిగించుటయును  
 నిండుచి త్తమున దోని సిరంగరాజు  
 కొండనెత్తమున వై కుంతునిఁ దలఁచి  
 గోవిందు వేడి గ్రక్కన నొక్కబుగ్గ  
 భూవినుతంబుగాఁ బొడమంగఁ జేసె  
 నందఱుఁజూడఁగానన్నీర మచట  
 గ్రంధుగా విలసిల్లె ఘటికాద్వయంబు. ”

అనుపంక్తులలోఁ దెలుపుటయెగాక పద్యబాలభాగవత మునఁగూడ, “ కరుణమీఁగాములగట్టుపె వేసవిఁ బుట్టించె

జలము లేభూనుతుండు” అని చెప్పి యున్నాఁడు. ఈతిమ్మ రాజు మాహాత్యమెట్టి దైనను ఇతఁడసమానయోధాగ్రేసరుఁ డనియొప్పుకొనక దప్పదు. దోనిసిరంగరాజు కొండనెత్తమునకే మీగాములుగట్టని నామాంతరము గలదని తెలిసికొనవలయును. రెండునామములను బేర్కొన్న కవియొక్కఁడే యగుటవలన నట్లూహింప నగును. అయ్యవి వేత్త్యేఱుప్రదేశము లయి యున్నయెడల నొక్కకవియె యట్లుచెప్పట సంభవింపదు. అట్లు చెప్పినది సత్యమేయగునేని యసలువిషయముయొక్కసత్యను గూర్చి శంకింప వలసినచ్చును.

ఈతిమ్మరాజునకు

“ గండరగూళికి గండర,

గండని కుద్దండరాయగణవారణస్త్రీ

గండాంకున కెంతెంబర

గండనికిన్ బట్టవాడ గజసింహునకున్. ”

అని వక్కాణింపఁబడిన బిరుదములలో ‘ గండరగూళి ’ యనుబిరుద మతనిపూర్వుఁ డగుకొటికంటిరాఘవరాజు సంపాదించినదిగాని యితఁడు సంపాదించినది కాదు.

మఱియు,

‘ చాళుక్యచక్రవర్తికి

మాళవమదభంజనునకున్ మర్దితశకనే

పాళునకు బిరుదుమన్నెవి

భాళునకున్ మన్నెవులికి భాసురమణికిన్.

మన్నెదళధూమకేతువ  
 మన్నియమ్మగబేటకార మాళవరాయా  
 త్యున్నతమస్తకశూలా  
 మన్నెసురత్రాణబిరుద మన్నెవిభాళా'

అనుపద్యములలో 'మాళవ రాయాత్యున్నత మస్తక శూలా' యనుబిరుద మితనిపూర్వ డగుసోమదేవరాజు కడన రంగమున మాళవరాజునుజయించి సంపాదించినదిగాని యితఁడు సంపాదించినది కాదు. కావున వీనిపూర్వులు వహించినబిరుద ములు కొన్నియీతనికిని జేర్చి బడింది. ఇతఁడు పట్టవాడ రాజును, ఉద్దండరాయఁ డనువానిని జయించి నట్లు పైపద్య ములవలనఁ దెలియుచున్నది. ఇతఁడు కళింగదేశాధీశ్వరుఁ డగునొడ్డియ రాయని, జయించుటయెగాక మహామదమలకకుఁ బ్రాణదాన మొసఁగినట్టు కూడ సీక్రిందిపద్యమున సూచింపఁ బడినది.

“కడనధనంజయునకు మహా

మదమల్కప్రాణదాన మతికొడ్డియరా

యదిశాపట్టన కరిరా

యదళవిభాళునకు పాండవాన్వయపతికిన్.”

ఇతఁడు శ్రీకృష్ణదేవరాయలవారి పట్టాభిషేకసమయ మున రాజసభయందుండి తరువాత కృష్ణరాయల పూర్వ దిగ్విజయయాత్రలో పాల్గొన్నట్టు కుమారధూర్జటి తనకృష్ణరా యవిజయమునందు “సాకల్యముగఁ గీర్తి సర్వదిక్తులు లందుఁ

బ్రాకటస్థితి నిల్చు నౌకువారు” అనియును, ‘రీవిగ నౌకువారును కడింది టహిన్ వెలుగోటివారలా రావెలవారు గూడు యొని’ అనియును జెప్పియుండుట వలన ధ్రువపడు చున్నది. అచ్యుతదేవరాయలవారి కాలమునను సామ్రాజ్య సామంతులలోఁ బ్రముఖులై ఇతఁడును, ఇతని కుమారులును నాతనికిఁ దోడుపడగనుండి స్వవిధములఁ దోడ్పడు చుండిరి. మఱి యుసీతని తమ్మునికుమారుఁ డగునభియరామరాజునకు సామ్రాజ్యద్రోహి యగుసలకమామ్మయను సంహించిన సందర్భమున నాతని ప్రక్కనుండి యప్పటియుద్ధములోఁ బాల్గొన్నట్లు,

“ సలకయతిమ్మాసురడు

ర్విలసితవిలయాబ్ధిలగన విహ్వలవసుధా

వలయస్థితికృతివివృతో

జ్వలతర ధరణీవరాహ వఠిరు దాంకా ”

అనుపద్య బాలభాగవతములోని పద్యమువలన వేద్య మగుచున్నది. ఇంతియగాదు,

‘ కడిమిమై మానువకడ రణక్షోణి

గడుసరి నేదులఖాను జయించె ’

ననిద్విపదబాలభాగవతమునందును, ‘ మానువకడ సవా బూచి పోరను బరాజయము నొందించె నేశ్వోర్భాళాలి ’ యనిపద్య బాలభాగవతమునందును జెప్పియుండుటచేత నితఁడువిజాపుర సుల్తానగునాలీఅదిల్ షాహాను మానువచుర్గముకడ జయించె నని నిశ్చయింప వలసి యున్నది. ఇదియు క్రీ. శ. ౧౫౪౨

సంవత్సరప్రాంతముననో తరువాతనో జరిగియుండును. ఇతఁడు వీరస్వసింహ రాయలవారిచే “స్వామిద్రోహగండ నూపురమును” బహుమానముఁ గాంచి నట్లుగ నీ క్రీందిపద్యము వలనఁ దెలియుచున్నది.

“శా. శ్రీమద్వీరస్వసింహరాయస్వపతి శ్రేయోదయాసాధిత  
స్వామిద్రోహగండనూపురవిరాజద్రామరాట్టిమ్మభూ  
పామి త్యరి తవుణ్య సత్ఫలసమస్తాశాంతవిశ్రాంతని  
స్సీమోప్రతిపాదన ప్రతయశా శీతాంశువంశోనిధి.”

— ♦ ఆ ద వే ని కొ ం డ రా జు ♦ —

పై పద్యమున వీరస్వసింహరాయనిపట్ల ద్రోహబుద్ధితోఁ బ్రవర్తించినవాఁ డెవ్వఁడో చెప్పకపోయినను, ద్విపదబాల భాగవతమున :—

“విక్రమంబున నాదవేనిదుర్గంబు  
విక్రాంతు లెన్న వేవేగ సాధించి  
సెరులతో వీరస్వసింహరాయలకు  
బరుపాత్ము దుర్గాధిపతి నొప్పగించి  
గరిమ స్వామిద్రోహగండపెండార  
మరిభీకరముగ రాయ లొసంగ నొందె  
లాలితకీర్తి విలాసుండు పద్య  
బాలభాగవతప్రబంధనాయకుండు.”

అని ద్విపదపంక్తులలో నుదాహరించినందువలన నా ద్రోహి యాదవేనిదుర్గాధిపతి యని దెలియుచున్నది. కాని నరపతినిజయమునందు :—

“ క. దీనావసుఁ డాకొండమ

హీనాధుం డాదవేని నేలుచు బరఁగెన్

దాసుచు సుతులును దత్సం

తానం బాయాదవేని ధామము పేరన్. ”

అనుపద్యమునుబట్టి యాదవేనిదుర్గమున కధీశుఁడుగ నున్నవాఁడు బుక్కయ రామ గాజుమూపురుపుత్తులలో రెండవవాఁ డయినకొండగాజనియు, అందువలన నాతఁడును నాతని సంతతివారును నాదవేనివారని వ్యవహరింపబడి రనియుచు దెలియుచున్నది. ఈకొండరాజు తిమ్మరాజు తమ్ముఁ డనుట సంశయింపఁ బనిలేదు. ఇతఁడు వీరస్వసింహరాయనికి నేల ద్రోహిగ నుండుట సంభవించినది? అన్నియగుతిమ్మరాజు ద్రోహియగు తమ్ముని కొండరాజు నేలజయించి వీరస్వసింహరాయనివలన ‘స్వామిద్రోహరగండపెండేరము’ నెందుకుఁ బొందవలసి వచ్చినది? మొదట వీరలతండ్రి యగుబుక్కయ రామరాజు కాచాధీశునిజయించి యాదవేనిదుర్గమును స్వాధీనపఱచుకొనియె నని ద్విపదబాలభాగవతమునఁ జెప్పఁ బడియుండుట చేతను, నరపతి విజయమునందు రెండవకుమారుఁ డయినకొండరాజాదుర్గమును బరిపాలించుచున్నవాఁ డనిచెప్పఁబడియుండుటచేతను, బుక్కయ రామరాజు కాచాధీశుని జయించి యాదుర్గమును కొండరాజున

కిచ్చె ననిసమన్వింపవలసి యుండును. విజయనగరసామ్రాజ్యము సంగమవంశమునుండి సాశ్వవంశమునకును, సాశ్వవంశము నుండి తుఘవ వంశమునకును, తుఘవవంశమునుండి యారె వీటివంశమునకును సంక్రమించిన దనుట ప్రసిద్ధచరిత్రాంశము గదా. సాశ్వనరసింహరాయని కుమారుఁ డగునిమ్మడి నరసింహరాయని సింహాసనమును దుఘవవీరనృశింహరాయ (కృష్ణ రాయనితండ్రి నరనరాయలు) తొడిచికొనుటకుఁ గోపించి కొండరాజు వీరనరసింహరాయనిపైఁ దిరుగఁబడి యుండును. అప్పు డీతనియన్న యగుపైతిమ్మరాజే వీరనృసింహరాయని పక్షము వహించి తిరుగఁబడినతమ్ముని యుధృతమును మాన్పి పైగండ పెండేరమును బొంది యుండును. వీరనరసింహరాయలు వానిని క్షమించి యాదవేనిదుర్గము నాతనిస్వాధీనముననే యుంచి యుండును.

—♦ శ్రీ రంగరాజు ♦—

బుక్కయరామరాజు మూపురువుత్తులలోను గడపటి వాఁడు శ్రీరంగరాజు. ఇతఁడె అలియరామరాయలు తండ్రి. వీనిం గూర్చినచరిత్రాంశము తెవ్వియును గానరావు. సరిపతి విజయమునందు,

“క. ఆరాజన్యలతమ్ముఁడు

శ్రీరంగాధీశ్వరుండు శ్రీతనరతుఁడు

ధారంధర్యముచే నా

శ్రీరంగాధీశుఁడనఁగ క్షీతినుతి గాంచెన్ ”

అని వ్రాసెనేకాని యాతనింగూర్చిన చరిత్రాంశము నొక్కదాని నైన నుడివియుండలేదు గాని,

“ కాఁగనసదృశబాహువిక్రమ నిరూఢిఁ  
దనరెఁ గర్ణాటరాజ్యపదసుఁ కగుచు  
దుర్జయాహిత గాజ విధుంతుదుండు  
రామరాజేంద్ర శ్రీరంగరాజవిభుఁడు. ”

అని చెప్పియుండెను. దీనింబట్టి యీ శ్రీరంగరాజు విజయనగరరాయల యాసానమున నుండి నట్లూహింపఁ దగియుండెనుగాని యంతకన్న విశేష మేమియును గానరాదు. మఱియు వసుచరిత్రమును రచించిన రామరాజభూషణకవి (భట్టుమూర్తి) సయితము

“ శా. ఆరాజ త్రితయంబులో నసమభాణారాతి విజాతదో  
స్సారం డాత్తనుభద్రుఁ డర్జునగుణశ్లాఘ్యుండు నై  
[పొల్చునా  
శ్రీరంగేంద్రుఁడ శేష రాజ్యపదవీసింహాసనాక్షీణ ల  
క్షీరాజన్నిజ సంతతి ప్రధతుఁడై మించెన్ ధరా  
[మండలిన్ ”

అని యభిప్రాయించెనేగాని యొక్క చరిత్రాంశము నైనఁ బేర్కొనినవాఁడు గాఁడు. ఇతఁడు కృష్ణరాయనికిమంత్రిగనుండ

నని ఛేరిస్తావ్రాసినాఁడని హీరాసుఫాదిరి తనయూరెవీటివంశచరి  
త్రమున వ్రాసినది సప్రమాణముకాదు (1)

శ్రీరంగరాజుభార్య తిమ్మాంబయనియు, ఆమెనలన  
శ్రీరంగరాజునకు, కోనరాజు, తిమ్మరాజు; రామరాజు, తిరు  
మలరాజు, వేంకటాద్రిరాజు నను నైదుగురుకోమాళ్లు జనించి  
రనియు వసుచరిత్రములోని యీక్రిందిపద్యములనలనఁ దెలి  
యుచున్నది.

“ కం. ఆమనుజేంద్రునకుఁ బురిం

ద్రీమణి యగుతిమ్మామాంబ శ్రీరామునకున్

భూమిజనుత్రామునకుఁ బు

లోమజయునుబలె జగంబులో నుతికెక్కున్.”

“ శా. చేశోజాతసమానమూర్తి యగు నాశ్రీరంగధాత్రీధవుం  
డాతిమ్మాంబికయందుఁ గోనవిభుఁ దిమ్మాధీశురామ

ప్రభున్

(1) “We know from Ferishta, that he was one of the Ministers of Krishna Deva Raya, and was succeeded in this place by his son Rama Raya.” (The Aravidu Dynasty of Vizianagar Ch. II. page 19.)

ఛేరిస్తావ్రాసిన వాక్యములను బ్రీగ్గు యిట్లు భాషాంతరీకరించెను.

“The affairs of Beejanuggur being in confusion owing to the death of Heemraju who was newly succeeded by his son Ramaraju, against whom rebellions had arisen by several

ధూతాశేషవిపక్షుశ్రీతిరుమలేందు న్వేంకటాఖ్యానవి  
ఖ్యాతుం గాంచె సుర ద్రుపంచకము నయ్యంబోధిరాజుం  
బలెన్. ”

ఈయైదుగురిలోను మొదటియిర్వురును ద్వీపదబాలభాగ  
వతమునందును, ననుచరిత్రమునందును, నరపతివిజయమునం

Roies, he (the Sultan) met with no interruptions  
to his arms. (Brigg's Ferista Vol. III p. 81.)

“ హీమ్రాజుమఱిణముఁ జెందఁగా నూతనముగా నాతినిపదవిని  
బొందిన యాతనికుమారుఁడు రామరాజుపై నసేక రాజులు తిరుగఁ  
బడినందున విజయనగరములోని స్వచ్ఛందములు గల్గెలముఁ జెందుట  
చేత నతని (సుల్తాను) యాయుధముల కడ్డంకులు లేకుండెను ” అని  
యావాక్యముల కర్ణము.

ఫెరిస్తావ్రాసిన వైవాక్యముల నమ్మి ‘విస్మృతసామ్రాజ్యము’  
(Forgotten Empire p. 81.) అను పేరుతోఁ జయనగరసామ్రాజ్య  
చరిత్రము వ్రాసిన గొప్పచరిత్రకారులగు రాబర్టుస్టూయల్ గారు “Heem’  
Rajah or, as Briggs renders the name Tun-Rajah-  
representing the ‘Timma’ are referring doubtless  
to Saluva Timma, the great Minister of Krishna  
Deva Raya. ” అని వ్రాసి హీమ్రాజు కొడుకైన రామరాజు కృష్ణ  
దేవరాయల ప్రధానమంత్రి శేఖరుఁ డగు సాళువతిమ్మరును కుమారుఁ డని  
నిర్ధారణ చేసిరి. ఇదెంతవంతగానున్నదో చూడుఁడు. అళియ రామరాజు  
తండ్రి న్యాయులను కొన్నట్టు సాళువతిమ్మరాజు కాఁడనియు, శ్రీరంగ  
రాజునియుఁ దేటపడుచుండ లేదా. ఫెరిస్తానిష్పక్షపాతమైనట్టియు సరియై  
నట్టియు చరిత్రము వ్రాయలేదని యెఱింగియుండియు హిరానుపాదిరి  
ఫెరిస్తామాటలనమ్మి శ్రీరంగరాజు కృష్ణదేవరాయల ప్రధానమంత్రి యని  
వ్రాయుట సత్యముకాదు.

దును, బేర్కొనబడినను ప్రసిద్ధపురుషులువక్కాణింపఁ బడి యుండ లేదు. అట్లగుటవలనవీరలునిస్సంతుగస్వర్గస్థులై యుం దురేమో యని సంశయము పొడనుచున్నది. శ్రీరంగరాజు మూడవకుమారుఁ డైన రామరాజే అలియరామరాయలు ఈ ప్రతిభాశాలియైన వీరాగ్రణి చరిత్రమునే నే నిందుఁ దెలుపఁబూనితిని. \*

\* రామరాజీయమునందు ఆరవీటిబుక్కరాజుకొడుకు రామ రాజునకు లక్కమాంబికయందుతిమ్మరాజు, కొండరాజు, శ్రీరంగ రాజు ననుమాపురుపుత్రులు కలరని చెప్పబడియుండఁగా హిరాసు ఘాదిరీ The "Aravidu Dynasty of Vijianagara" అను తన గ్రంథమున రామరాజీయమున బుక్కయరమరాజునకు లక్కమాంబికయందు శ్రీరంగరాజు, చున్నివెంకటపతిరాజు, తిమ్మ రాజు, తిరుమలరాజు, వంకటపతిరాజునను నైదుగురుపుత్రులున్నట్లుగా జెప్పబడి యుండెననియు, వీరలొక్కొక్కఁ డయిన శ్రీరంగరాజు పుత్రుఁ డయిన రామరాజు (అలియరామరాయలు) సహాధికారాయని కార్యకర్త యైన రామరాయ లనియు వ్రాయుట పొరబాటు, శ్రీ రంగరాజుబుక్కయరమరాజునకు లక్కమాంబికయందుఁబట్టినమాపురు పుత్రులలోను గడపటవాఁడుగాని మొదటి కుమారుఁడుగాఁడని రామ రాజీయవలన స్పష్టముగాఁ జెప్పబడియున్నది.

"According to the poem mentioned above he had five sons, Sriranga, Channa, Venkatpati, Timma or Tirumala (who distinguished himself in the service of Krishna Devaraya), and lastly Venkatapathi. Of these, the first, Sriranga became the father of Ramaraya, the regent of Sadasivaraya." (The Aravidu Dynasty of Vijianagara p. 19.)

# రెండవ ప్రకరణము



కృష్ణరాయలు—రామరాయలు.

శ్రీకృష్ణదేవరాయలవారు సకలసామ్రాజ్యభోగముల ననుభవించుచు ద్రావిడాంధ్రకర్ణాటసామ్రాజ్యమును మహావైభవముతో నిరంకుశముగా నేలుచున్నకాలమున నాతనికి లోపడినసామంతమండలేశ్వరులలోనొక్కడగుమహామండలేశ్వర రామరాజు పెదశ్రీరంగదేవమహారాజు కందనోలుమండలమునకు నధిపతిగా నుండి పరిపాలనము చేయుచుండె నని కందనోలుపురమునందలి యొకశాసనమునుబట్టి దెలిసికొనుచున్నారము. (1) ఇతడే అళియరామరాయలతండ్రి. అళియరామరాయల బాల్యచరిత్ర మెంతమాత్రమును దెలియ రాదు. మహమ్మదుకూలీకుతుబ్షారాజ్యమునకు సరిహద్దున నున్నమండలము కందనోలుమండలమె. ఈమండలమును అళియరామరాయలతండ్రి మాత్రమే గాదు ; తాతయగుబుక్కయరామరాజుగూడఁ బాలించె నని పూర్వప్రకరణమునఁ దెలిసి యున్నాను. బుక్కయరామరాజు విజాపురమునల్లా నగుఆదిల్ షాహ డెబ్బదివేలయాళ్ళికసైన్యముతో దండెత్తివచ్చి కందనోలు ముట్టడించినపుడు వానినోడించి తఱిమిఁట్లుగా పద్యబాలభాగవతమునందుచు నరపతివిజయమునందును వర్ణింపఁబడినవిధమునుగూర్చి పూర్వ

---

(1) 156 of 1905, E. R.

ప్రకరణమున వివరించియె యున్నాను. ఇట్లవక్రపరాక్రమంబునఁ దండ్రితాతలుపరిపాలించినమండలము సలియరామరాయలుగూడఁ బరిపాలించుట పితృసారంపర్యపుసత్వముగా సంభవించినదేగాని యొకయనామకచరిత్రకారుఁడు దెల్పినటులు మహమ్మదుకూలీకుతుబ్బా విజయనగరసామ్రాజ్యముపై దండెత్తివచ్చి కృష్ణదేవరాయలను జయించి తనహిందూసామంతకుటుంబములోనివాఁడయినరామరాజు సధికారిగానియమించిన సత్వమువలన సంభవించినది గాదు. ఇతనికిఁ బూర్వముననే అలియరామరాయలతండ్రి యామండలమును బరిపాలించుచున్నట్లు కందనోలుపురశాసనము దెలుపుచుండెను గదా. మహమ్మదుకూలీకుతుబ్బా కందనోలుమండలమును కృష్ణరాయలసామ్రాజ్యమునుండి గైకొనినమాటవాస్తవమనివిశ్వసింతుమన్నను తనవారినెవ్వరిని తురకసైన్యములతో నచటనధికారిగనుండుట కిష్టపడక కృష్ణరాయలకు మంత్రిగనుండినవానికుమారుఁ డగు రామరాయల సధికారిగ నియమించుట కిష్టపడెనని యెట్లువిశ్వసింపఁ దగును? ఒకవేళ నితఁడు కృష్ణరాయలకు ద్రోహియై మహమ్మదుకూలీకుతుబ్బాకు లోపడినవాఁడై యాయనామకచరిత్రకారుఁడు వక్కాణించినట్లు తనదేశమును ఆదిల్ షాహచూఱఁగొని తన్ను దఱిమివేసి స్వాధీనపఱచుకొనినప్పు డేమియుఁ జేయంజాలక తనప్రభువుతో మొఱవెట్టుకొనఁగా నాతఁడు, 'ఛీ! పాఱుఁబోతా!' నారాజ్యముననుండఁ దగవనివెడలనడచినమాట వాస్తవమని విశ్వసింతుమన్నను, తనకు ద్రోహియై

శత్రుపక్షమునఁ జేరి తనశత్రువుచే దగ్బారునఁ బరిభవింపఁబడి వెడలఁగొట్టఁబడినపిఱికిపందను జూచి సంతోషించి శ్రీకృష్ణదేవ రాయలవంటిపూరచక్రవర్తి తనయొకపుత్రికనిచ్చి వివాహము చేసెనన్న నెట్లు విశ్వసించఁ దగును? రామరాయలయెడఁ గల యసూయ యాయనామక చరిత్రకారునిగాని, చరిత్రకారుఁ డగు ఫెరిస్తాసుగాని యిట్టియసత్యకల్పనమునకుఁ బురికొల్పినఁ బురికొల్పనచ్చునుగాని యదియొక వింతగాదు. ఇరువదవశతాబ్దిలోనుండిన హీరానుఫాదిరి వంటిచరిత్రకారుఁడు రామరాయలతండ్రి శ్రీరంగరాజు కృష్ణదేవరాయనిమంత్రియని యొక ప్రక్కనొప్పుకొనుచు తానువ్రాసిన యారవీటివంశచరిత్రము నందు నాయనామక చరిత్రకారునియొక్కయు ఫెరిస్తాయొక్కయు ససత్యకల్పనములను సత్యాంశములనుగా విశ్వసించి వ్రాయుట యాశ్చర్యకరముగా నుండకమానదు. రామరాయల మంత్రులలో నొకఁడుగానుండి యాతనిచే నొకప్పుడు కొండ వీడురాజ్యమునకుఁ బ్రతినిధి పాలకుఁడుగా నియమింపఁబడిన రామయామాత్య తోడరమ్లనునాతఁడు రామరాయలతమ్ముఁ డగువేంకటాద్రి ప్రేరేపణచే రచియించి రామరాయని కంకితముగావించిన 'స్వరమేశకళానిధి' యను గ్రంథమున నీక్రింది భావముగలశ్లోకములను వ్రాసి యున్నాఁడు.\* చంద్రవంశమున

---

\* ఏసాంకులాలంకృతిరేష జగ్గు శ్రీరంగనాథో జితిరాజరాజః  
 తయాసదాచారవృశా వివితే రాజ్నిభావం రమితక్షమాయః॥  
 తిమ్మాంబికా తస్యభూవదేవీ నాధ్వ జనానామివయాసమష్టిః  
 సతీయశోదావినతాననూయా సుదక్షీణాసత్యవతీ సుభద్రా॥  
 తపోవిశేషేణ తయారశేష రాజాధిరాజో-జని రామరాజః  
 కన్యాప్రదో-పైత్ర సహి కృష్ణరాయః కన్యాపితృత్వం బహుమన్యతేస్మ॥

జనించి యనేక రాజన్యులను జయించియుఁ బ్రకటసాత్తికుండై సదాచారతత్పరుండై రాజర్షిభావముతో నొప్పుచుండెడి శ్రీరంగరాజు సకలసద్గుణగణంబులచేతను యశోదావినతానసూయానుదక్షిణాసత్యవతీ సుభద్రలకు సాటియైన తిమ్మాంబికను వివాహము చేసికొనియెను. ఆదంపతుల తపోవిశేషముచేతవారలకు రామరాజు జనియించెను. అట్టిరామరాజునకు కృష్ణరాయలుతనకూఁతునిచ్చి వివాహముగావించి మహానుభావుండైన రామరాజునకు భార్యగా నుండఁదగినకన్యకు దానుతండ్రియై యున్నందులకు గర్వపడుచుండెను.

ఇతఁడు కృష్ణరాయల కల్లుండగుటచేతనే ఇతనినామము నకుమొదట , అళియ' శబ్దము చేర్చబడి , అళియ రామరాయ' లని సామ్రాజ్యప్రజలతో న్యనహరింపబడుట సంభవించినది. ఆరవీటివంశములో రామరాయనామములు పెక్కండుండుటచే సామ్రాజ్యాధిపతి కల్లుండయిన కారణమున , అళియ రామరాయ' లనునామము సామ్రాజ్యమునఁ బ్రాముఖ్యతను గాంచినది. కృష్ణరానియకల్లుండయ్యను, కందనోలుమండలమును బాలించుమాండలిక ప్రభువయ్యను, కృష్ణరాయనికాలమున జరిగిన యేప్రసిద్ధదండయాత్రలయందును నితఁడు పాల్గొన్నట్లు చరిత్రమునం దితినినామము వినంబడకుండుటయే చిత్రముగానున్నది. ఈవివాహ మేసంపత్సమున జరిగినదో యావివరముగూడఁ దెలియరాదు. కృష్ణరాయలకొమార్తె యగుతిరు

మలాంబికను వివాహమాడినవిషయ మొక్కటియే పేర్కొనఁ బడియున్నది.

అలియరామరాయలు కృష్ణరాయలసైన్యములో నొక గొప్పసేనాధిపతిగ నుండి యొక తెలుఁగుమండలమునకుఁ బాలకుఁడై పరిపాలించుచుండె నని , కోయట్లో' (Couts) అను చరిత్రకారుఁడు వ్రాసియున్నాఁడనిహీరాసుఫాదిరిగారి యాచారీవంశచరిత్రమునందుఁ దెలుపఁబడినది. కృష్ణదేవరాయల వారు తనయవసానకాలమునకుఁ బూర్వము రాజ్యపరిపాలనా భారము నలియరామరాయల చేతులయందును, సైన్యాధికారి భారము నంతయు రామరాయలతమ్ముఁడగు తిరుమలదేవరాయలచేతులయందును బెట్టె ననియు, తాను మరణించునపుడు తనసామ్రాజ్యమున కచ్యుతదేవరాయలను బట్టాభిషిక్తునిగాఁ జేయవలసిన దని , అలియరామరాయల' కాజ్ఞాపించె ననియు, ఆతనియభిమతముననుసరించి రామరాయలు కృష్ణరాయనిమరణానంతరము నట్లుగావించె నని , క్వెరోజు' అను చరిత్రకారుఁడు వ్రాసియుండె ననిపై యారోపిటి వంశచరిత్రమునందు వక్కాణింపఁబడినది.

—♦ అచ్యుతదేవరాయలు—రామరాయలు ♦—

అచ్యుతదేవరాయలవారు క్రీ. శ. ౧౫౩౦ మొదలు క్రీ. శ. ౧౫౪౨ వఱకుఁ బండ్రెండు సంవత్సరములమాత్రమే విజయనగరసామ్రాజ్యమును బరిపాలించెను. ఇతని పరిపాల

నాకాలమునఁ గూడ , అభియరామరాయ ' లెట్టిస్థితి యందుం  
డియెట్లు గౌరవింపఁబడియెనో సత్యచరిత్రము తేటపడకున్నది.  
కాని , నన్నీజు ' ధనాశాపీడుతు లయి సయాధులగు నీ సోదర  
ద్వయముచేతులలోఁ బరిపాలనాభారము సంతయునుంచి వారే  
మిచేయుమన్న సదిచేయుచుండె ననియచ్యుత దేవరాయలను  
నిందించి యున్నవాఁడు. ఈవాక్యములను విశ్వసించి సూయ  
లుగారు తమవిస్మృతసామ్రాజ్యమునందు నన్నీజు వ్రాసి  
నట్లేవ్రాసి యున్నారు. వీనినివిశ్వసించి హిరాసుఫాదిరి పైను  
డివిన , క్వెరోజు ' వాక్యములను దామువ్రాసిన చరిత్రమునం  
దుదాహరించి యున్నారుగాని యచ్యుత రాయాభ్యుదయ  
మునఁగాని వరదాంబికా పరిణయమునఁగాని మరయే గ్రంథ  
మువలనఁ గాని తదితరము లయిన శాసనాదులలోఁ గాని,  
అచ్యుత దేవరాయల దక్షిణదేశ దండయాత్రల సంద  
ర్భమునఁ గాని యీసోదరుల నామములు గాని వాగు  
చేసిన ఘనకార్యములు గాని వినరావు. సామ్రాజ్యమున  
వీరికెట్టిపలుకుఁబడిగలదో యేతద్విషయము గూడ నెం  
దును గానరాదు. అచ్యుతదేవరాయలను నిందించుసందర్భమున  
, నన్నీజు ' వ్రాసినవాక్యములలో నుదాహరింపఁబడినసోదరు  
లిర్వురును వీరుగారనియునుఁ అచ్యుతదేవరాయలభార్యయగు  
వరదాంబికతో బుట్టువు లగుసలకముపెదతిమ్మరాజు, చినతిమ్మ  
రాజు నై యుండవలయు ననినాయభిప్రాయము. ఎందుకన,  
అచ్యుతదేవరాయలు మరణించునపుడు పులికాటి (తూర్పు

సముద్రతీరమునందలి ప్రళయకావేరి) నుండి యుచటఁ బరిపాలనము సేయుచున్నమాండలిక ప్రభువురామరాయలు విద్యానగరమునకు బయలుదేటి వచ్చెనని, 'కోటియా' యనునాతఁడు వ్రాసినట్లుగ నారవీటినంశచరిత్రమునందు వక్కాణింపఁబడినది కావున సామ్రాజ్యభారమునంతయు వహించినరామరాయలంతటివాఁడు దూరదేశమునఁ బ్రళయకావేరి యందొకపాలకుఁడుగా నుండి సామ్రాజ్యధిపతిమరణకాలమునకుమాత్రమే విద్యానగరమునకు వచ్చుటసంభవించి యుండదు. ఈయచ్యుతదేవరాయలమరణానంతరము సంభవించినచరిత్రవిషయములను బట్టికూడ నీకాలమున నీసోదరద్వయ మంతగాఁ బ్రాముఖ్యత వహించి యున్నట్లు గన్పట్టదు. వారెట్లో మానముతో దూరముననుండి కాలము గడుపుకొన్నటుల గనంబడుచున్నదిగాని యచ్యుతదేవరాయల పలుకుబడిగలిగి సామ్రాజ్యవ్యవహారముల జోక్యముకలిగించుకొని యంతగా వ్యవహరించినటుల గనుపట్టదు. తిరుమలాంబ విరచితమైన 'వరదాంబికా పరిణయ' మనుగ్రంథమునఁ దుఘవనరసింహరాయలు దివసకరకులోత్తంసుఁ డయినరాచిరాజునకు శ్రీరామాంబిక గర్భమున జనించినయాబమాంబను వివాహము చేసికొనఁగా నామెవలన నాతనికచ్యుతరాయలనుకుమారుఁడు కలిగె ననియు, ఆకుమారునకు సలకరాజుపుత్రులగు తిరుమలరాజను నామములుగలిగి యచ్యుతదేవరాయలకు మంతులుగ నున్నయిర్వరసోదరులకు చెల్లెలుగ నున్నవరదాంబిక వివాహముగావింపబడె ననియు,

వారలకు తిరుపతివెంకటాద్రి శుని కృపాతిశయముచే కుమారుడువుట్టిన నతనికి వేంకటాద్రి యని పేరుపెట్టి యచ్యుతదేవరాయలు తాను పట్టాభిషిక్తుఁ డయినవెనుక నాతనియువరాజుగఁ జేసె ననియు వ్రాయఁబడి యున్నది. దీనినిబట్టి అచ్యుతదేవరాయలకు మంత్రులుగనున్నవారు సలకరాజపుత్రులును మఱదులు నగుపెదతిమ్మరాజు, చినతిమ్మరాజు ననుసోదరులని స్పష్టముగాఁ జెప్పఁబడియున్నది. \* విదేశీయు లయినచరిత్రకారుల కీభేదము తెలిసికొన సాధ్యముగాక యీమంత్రినదవులను రామరాయలకును నాతనితమ్ముఁ డగుతిరుమలరాయనికని ముడివెట్టి యేమో వ్రాసి యున్నారు. వారివ్రాతలు విశ్వాసపాత్రములు గావు. కాఁబట్టి యచ్యుతదేవరాయలకాలమునఁగూడ నంత ప్రాముఖ్యులుగ నున్నటుల గనుపట్టదు.

—♦ చిన్న వేంకటాద్రి పట్టాభిషేకము ♦—

అచ్యుతదేవరాయలు విద్యానగరమునఁ బట్టాభిషిక్తుఁ డయినపుడే యతఁడు సలకరాజపుత్రుక యగువరదాంబికను బట్టమహిషిగను, ఆమెపుత్రుఁ డగుకుమార వేంకటాద్రిని యువరాజుగను జేసె నని రాజనాథకవి విరచిత మగునచ్యుతరాయాభ్యుదయ మను గ్రంథమునఁ దెలుపఁబడియున్నది.

\* సతతవిరచితానేకదానయోః అసాధారణభూజాపధానయోః అభిలలోకకృతబహుసూనయోః తిరుమలరాజాభిధానయోః ఉభయయోః ప్రధానయో అవరజావరదాంబికాభిదానావరవర్ణినీ.....తపోవనముపగతవతీ

ఈ గ్రంథమున సమ్యక్తరాయల పట్టాభిషేకకాలమునకు వాని తండ్రి నరసరాయలుకూడ బ్రదికియున్నట్టు దెలుపఁబడియున్నది. ఇదేంతవఱకు సత్యమో దెలియరాదు. అచ్యుతరాయల పరిపాలనకాలమున వానిచుఱదియగు సలకము చినతిమ్మరాజు ప్రధానమంత్రిగనుండి రాజ్యభారము మంతయుఁ దానేవహించి యారవీటి వంశమువారికి నెవ్విధమైన ప్రాముఖ్యత కలుగకుండ బహుజాగరూకతతో వ్యవహరించి నటులు గనుపట్టుచున్నది. సామ్రాజ్యములోని మాండలిక ప్రభువులును రాజబంధువులు నీతని సంతగా బ్రేమించినవారుగాఁ గనుపట్టరు. విదేశీయుల యిన చరిత్రకారులు గూడ సనుకూలముగా వ్రాసియుండలేదు. అచ్యుతదేవరాయల మరణానంతరము సలకము చినతిమ్మరాజు తనమేస్థలుఁ డగుచిన్నవేంకటాద్రిం ద్రుని క్ర. శ. ౧౫౪౧ సంవత్సరములోఁ బట్టాభిషిక్తునిఁ గావించెను. ఈచిన్నవేంకటాద్రి రాజు పట్టాభిషేకకాలమునకుఁ బదునెనిమిది సంవత్సరముల యినఁగడవనిబాలుఁ డని చెప్పఁ దగును. ఇతనికినప్పటికి వయస్సెంతయుండెనో యెవరును సరిగాఁజెప్పఁ జాలకున్నను బాలుఁడని యొకకంఠ్యముగా నెల్లవారు నంగీకరించి యున్నారు. కనుక సామ్రాజ్యసార్యభాముఁడు నిర్వహింపవలసినకార్యభార మంతయు సలకముచినతిమ్మరాజుపైఁ బడి యెను. అతఁడు సమర్థుఁడు గాడు; బుద్ధిమంతుఁడు గాఁడు; అదియునుంగాక విశేషించి దురాశకలవాఁడుగను, ఒక్కొక్కప్పుడవివేకపుం బనులొనర్చువాఁడుగను నుండెను. ఈకాలము

నందలి సామ్రాజ్యవైభవ మింతయంత యని చెప్ప నలవి కాదు. సామ్రాజ్యమునందు సత్యల్పకాలములో సతివేగమునఁ బదిపదునైదులక్షల సైన్యమును సమకూర్చ వచ్చును. ఈ సామ్రాజ్యమున నప్పటికి మూఁడువేలయేనుగులతోఁ గూడిన గజసైన్యమును, అరాబియా, పారశీకములనుండి రప్పించిన నలువదివేల గుఱ్ఱములతోఁ గూడిన యాశ్విక సైన్యమును గలదు. ధనికులయిన సామంతమాండలికు లై సప్రభువులు పెక్కండు గప్పములు చెల్లించువారు గలరు. సమీపస్థులయిన పెక్కండు మహారాజులు సామ్రాజ్యమునకు లోపడినవారుగా నుండిరి. ఇదిగాక యీ సామ్రాజ్యమునందలి నదులలో బంగా రమును, కనమలలో వజ్రములు మొదలగు నవరత్నములు లభించుచుండెను. ఎన్నివిధములచేతఁ బరిశీలించి చూచినను నాకాలమున విజయనగర సామ్రాజ్యము మహాచ్ఛస్థితి యందుండి శత్రువులకు గన్నెఱ్ఱ సలుపు చుండెనన్న సతిశయోక్తియెంతమాత్రమును గాఁ జాలదు. ఇట్టి సామ్రాజ్యమునకు నొకబాలుఁ డధిపతి కావలసి వచ్చెను. తత్సామ్రాజ్యభార నిర్వాహకకర్త దురాశాపీడితుఁడు దుర్మార్గుఁడు నయ్యెను.

—♦ సలకముతిమ్మరాజు—రామరాయలు ♦—

అంతఃపురములోని రాణులకును మాండలికులయిన ప్రభువులకును, పెక్కండు జనులకుఁ గూడ సామ్రాజ్యభారము సలకము చినతిమ్మరాజు వహించుట సమ్మతముగా

లేకుండెను. అందుముఖ్యముగాఁ గృష్ణదేవరాయలభార్య లగు తిరుమలేవికిని, చిన్నాదేవికిని సామ్రాజ్యభారము నభియ రామరాయలును, వానిసోదరులును వహింపవలయు ననిపెద్ద కోరిక గలదు. సామ్రాజ్యపరిపాలనా భారము నభియరామ రాయలకును వానిసోదరులకును విడిచిపెట్టి కోశాధికారభార మునుమాత్రము వహింపవలసిన దని సలకముచినతిమ్మరాజు నకు మాండలిక ప్రభువులు తెలియఁ జేసిరికాని యాతఁ డం దుల కంగీకరింపఁ డయ్యెను. ఇతనిపరిపాలనము సామ్రాజ్య మునకు గొప్పముప్పు తేఁగల దనుగట్టినమ్మకము గలవారగు టచేత రామరాయలును వానిసోదరులును విద్యానగరమును విడిచిపోవ నిష్టపడలేదు. అభిప్రాయభేదము బుదయించుట చేతను, సామ్రాజ్య మపహరింపవలె ననిదురాశతోఁ గూడి యున్నవాఁ డగుటచేతను, విద్యానగరమున వారలయునికి తన సంకల్పమును విచ్చిన్నముచేయు నట్టిదిగ నుండుటచేతను, సలకము చిన్నతిమ్మరాజు దురాలోచనమునకు లోనయి యాసోదరులను చెరపట్టి యుంచవలె నని ప్రయత్నించెను. వీరినిమాత్రమెగాదు. తన ప్రయత్నముల కడ్డముతగులువారని తనకుఁ దోచినవారి నెల్లరను బంధింపఁ గుటలు చేయ మొదలుపెట్టెను. వీనినుష్ప్రయత్నములను కుట్రలను దెలిసికొని యనేక మాండలిక ప్రభువులు విద్యానగరమును విడిచిపెట్టి స్వస్థానములకుఁ బోయిరి. అట్లుపోయి కొందఱు విద్యానగరముతో సంబంధమునువీడి స్వతంత్రు లగుటకుఁ బ్రయత్నింపు చుండి

రని కోరియాయనునాతఁడు వ్రాసి యున్నాఁడు. అప్పు డలి యరామరాయలుగూడ తనసోదరు లిర్వురుతోను విద్యానగర మును విడిచి పోయెను. వీరికిద్వేషము ప్రభువయిన చిన్నవేం కటాద్రిపై యెంతమాత్రము లేదు. వానికార్యకర్త యైనసల కము చింతిమ్మరాజు పయినమాత్రమే గలదు. వారు సేనలను సమకూర్చుకొనివచ్చి యాదుర్కార్గుని శిక్షింపఁ జూచుచుండిరి. ఇంతలో సలకముచిన్నతిమ్మరాజు చేయుదుష్పరిపాలనము బహుక్రూరముగాఁ బరిణమించుచుండెను. రాజభండారము లోనిధనము సంతయుఁ గుట్రచారుల లంచముల క్రిందను, దుష్కార్య నిర్వహణము కొరకును దుర్వ్యయము సలుపు చుండెను.

—♦ సలకముతిమ్మరాజు ద్రోహకృత్యములు ♦—

ఇతఁడు మాయోపాయముచేఁ దనకుఁ బ్రతిపక్షులుగా నున్న ప్రభువుల రప్పించి వారలను జంపఁ బ్రయత్నించెను. వీనిమాయలోఁ దగుల్కొని మొదటవచ్చిన కొందఱగుడ్లు పెఱికించెను. ఈసమాచారమును విని వెనుకవచ్చినవారు మర లిపోయి పగఁదీర్చుకొనఁ బ్రయత్నములు సలుపుచుండిరి. సామాన్యప్రజలు వాని నెదుర్కొనఁ జాలరైరి. హిందూ సామ్రాజ్యరాజధాని యగువిజయనగరమున సంభవింపనున్న విప్లవమునకు గోలకొండవిజాపురసుల్తాను లత్యంతసంతోష ముతో నేరీతిగఁ బరిణమించునో యని వీక్షింపుచుండిరి. ఇట్టి

నమయమున సార్వభౌముని తల్లియగు వరదాంబికా దేవియు గూడ సోదరుని దుర్నయమును జూచి భరింపఁ జాలక తన కుమాడని, వానిసామ్రాజ్యమును గాపాడినయెడల విశేషముగా ధనమునొసంగుచున్నా ననివిజాపుర సుల్తానగుబ్రహ్మీమ్ ఆదిల్ షాహాకు రాయబార మంపెననియు, ఆరాయబారమును మన్నించి యాతఁడు తనసైన్యముతో విద్యానగరమునకు వచ్చుచుండఁటచువిని సలకముతిమ్మయ విశేషధనముతో రాయబారులను నాతనికడకుఁ బంపి వెనుకకు మరలించెననియు , కోరియా' యనునొక విదేశీయుఁడు వ్రాసియున్నాఁడు. రాణి దిక్కులేనిపక్షివలె వానిచేతిలోఁ జిక్కెను. అంత నీ ద్రోహి తనపదవిని బలపఱచుకొనుటకును, తనమే నల్లునిపక్షమును బూని సామ్రాజ్యములోపలఁగాని వెల్పులఁగాని తనతో నెవ్వరును యుద్ధముచేయ సాహసింప కుండుటకును, తనమేసల్లుఁడును సార్వభౌముఁడు నగుచిన్నవేంకటాద్రిని వాని పినతండ్రులిర్వురను వానిదాయాదితోసహా నల్వురను సంహరించెనని , కోరియా' యనునాతఁడు వ్రాసియున్నాఁడు.

అచ్యుత దేవరాయల తమ్ముఁడు రంగరాయలు వీనిచే తంబడి మ్రొక్కెనుగాని వానికుమారుఁడు సదాశివరాయలు మాత్ర మింద్రోహి పాలంబడి మడియకుండుట వానియదృష్టమని భావింపవలయును. రాణి వరదాంబికాదేవిగతి యేమయ్యెనో యిటుపై యెంతమాత్రము విసంబడదయ్యెను. ఆహా! రాజ్యకాంక్ష యీసురాత్ముని యెంతటిచౌష్ఠ్యమునకుఁ బురి

కొల్పినది? ఇంక నీతఁడు విజయనగర సామ్రాజ్యమునఁ దాను బట్టాభిషిక్తుఁ డగుటకు నడ్డుపడసామర్థ్యముగల వారెవ్వరు లేరని తలంచెను. అంత ధైర్యసాహసములు ముప్పిరిగొస సామ్రాజ్యవజ్రసింహాసనము నాక్రమించి యధిష్ఠింపఁ జూచెనుగాని తనకు రాజబోవుముప్పు నెఱుంగఁడయ్యెను. అతనిస్వామిద్రోహమున కెంతయు దుఃఖపడుచున్నవారయినను, కొండలు ప్రభువు లశనియధికారమునకు లోపడియు, నతఁడుగావించు దౌష్ట్యములకు మనస్సు విఠిగిపోయిన వారయి విజాపుర సుల్తాను ఇబ్రహీముతోఁ గుట్రలుచేయు నారంభించి సలకము తిమ్మయ నధికారపదవినుండి తొలఁగించినయెడల విజయనగర సామ్రాజ్యకిరీటము నాతని కొసంగి శతవిధముల తోడ్పడ గల వారమని వాగ్దత్తము చేసిననియు, దీనినంతయుఁ దెలిసికొన్న వాఁడయి యాద్రోహి తనకిమ్ముఁ జైనవాని నొకరాయబారిని సిద్ధముచేసి వానిపరముగా నాఱులక్షల హొన్నుల ద్రవ్యము నొసఁగి యీధనము విజాపురసుల్తా నగుఇబ్రహీమున కిచ్చి తనకు తోడ్పడవలసిన దనియు, నట్లుతోడ్పడిన యెడల తాన తనికి సామంతుఁడ నై యుండుటయెగాక యీయువకారము నకు బదులుగా దారిబత్తెములకుగాను దినమునకు మూఁడు లక్షలహొన్నుల నదనముగా నిచ్చుటకు సంసిద్ధుఁడనై యున్నాననియు, నాపక్షమున నచ్చఁజెప్పి వానిదోడ్కొని రావలసినదని ప్రోత్సహించి యారాయబారిని విజాపురమునకుఁ బంపించెననియు, అనాయాసముగా లభించెడు నీలక్షీ పదవికి

పొంగిపోయిన మనస్సంతోషము గలవాడై వృద్ధనేనాని  
 యగుఅనాదుఖాను ప్రేరేపింప నతఁడు వెంటనే బయలుదేరి  
 యేవిధమైన యడ్డంకులునులేక స్వేచ్ఛగా విజయనగర  
 మునకు విచ్చేసె ననియు, స్వామి ద్రోహియైన సలకము  
 తిమ్మయ తనమిత్రులగు ప్రభుపుంగవులతో నెమరుగాఁ  
 బోయి వానిసింహాసనముపయి కూరుచుండఁ జెట్టియేడుది  
 నములు నగరమునం దంతట వేఱకలు జరిపించి రనియు  
 , కోరియా, ఫెస్టా' లను చరిత్రకారులు వ్రాసి యున్నారు.  
 వీరియుభయుల వ్రాతలకుముఖ్యవిషయమున నేకీభావమున్నను  
 వివరములలో నేకీభావము గన్నట్లదు. వీరిలో , కోటియా'   
 విదేశీయుఁడు. రెండవవాఁ డయినఫెస్టా రామరాయలకు గర్భ  
 శత్రువు. విజయనగరసామ్రాజ్యమునెడ ననురాగము లేనిచరి  
 త్రకారుఁడు, అహమ్మదునగరసుల్తా నగునిజాముషాహా కొల్వు  
 కూటమున నున్న మహమ్మదుమతస్థుఁడు. దేశీయులును, సమ  
 కారికులును విజయనగరసామ్రాజ్యమునందున్నవారును వ్రాసిన  
 వ్రాతలలో వీరివ్రాతలను సమన్వయింపఁ జేసి సత్యసంశోధనఁ  
 చేసినఁగాని సత్యచరిత్రము బయలపడదు. ఆకాలమునందు విజ  
 యనగరసామ్రాజ్యమునకు నారవీటివంశము పెట్టనికోటగ నుం  
 డైనను. సలకముతిమ్మయగావించినద్రోహకృత్యములమూలమున  
 విజయనగరరాజధాని మహావిప్లవముపాలయి హిందూసామ్రా  
 జ్యము వినాశముఁ జెందనున్న కాలమున నీయుపద్రవము నడంపి  
 సంరక్షింపఁ గలమహాసమర్థుఁ డగువీరాగ్రగణ్య నౌకనిఁబ్ర

సాదింపు మనిసామ్రాజ్యములోని ప్రజలను దినము నిష్టదేవతలను బ్రార్థించుచుండిరి. సామ్రాజ్యములోని ప్రభువుంగవులలో నధిక సంఖ్యాకులదృష్టులు రాజబంధువులలోఁ బ్రముఖుడై యుద్ధిష్ఠిరునకు భీమార్జునులవలె చేదోడు వాదోడుగా నుండి భక్తి తాత్పర్యములతో తిరుమలరాయ వేంకటాద్రిలను సోదర ద్విితయముచే నేవింపఁబడు చున్న యలియరామరాయలపై ప్రసరింపసాగినవి. ఈద్రోహి బాటిపడక విజయనగరరాజధాని నుండి తప్పించుకొనిపోయిననాటనుండి పిఠికిబంటులై మానముతో నొకచోట నొదిగి కూరుచుండినవారు కారు.

—♦ అలియరామరాయల దండయాత్ర ♦—

అలియరామరాయ లట్లు సోదరు లయిన తిరుమలరాయ వేంకటాద్రిలతో విద్యానగరమును విడిచిపెట్టిపోయి మున్నుం దుగా గుత్తి, పెనుగొండ, గండికోట, యాదవాని, కందనోలు దుర్గముల కధిపతులయినవారిని స్వాధీనపఱచుకొని యాయా సీమలపై న్యముల నసంఖ్యముగా సమకూర్చుకొని అచ్యుతదేవ రాయలతమ్ముడును, సలకముతిమ్మయచేఁ జంపఁబఱసినవాడును నగురంగరాయలకొడుకు సదాసివదేవరాయ లేగిరిదుర్గమునో దాగొని యున్నవాఁ డని తెలిసికొని తొలుతవానినిరప్పించుకొని యాతనికభయ ప్రదాన మొసంగి, తమకులదైవమైన తిరుమల వేంకటేశ్వరుల సన్నిధానమున మఱదియు, బాలుఁడు నగునాతని విజయనగర సామ్రాజ్యమునకుఁ బట్టాభిషిక్తునిగావించి యట

నుండి బతులు వెడలివచ్చి గుత్తిదుర్గమునఁ బ్రవేశించి కొంతరక్షణసైన్యముతో సదాశివరాయని సచటనిలిపి, తనపెద్దతండ్రియగునౌతుమ్మరాజు వానిపుత్రులు మొదలుగా బంధువర్గముతోడను, సొన్నలాపురముహండేహనుమప్పనాయఁడు, పెమ్మసానిపెదతిమ్మప్పనాయఁడు, మెసాపెద్దప్పనాయఁడు మొదలుగా సామంతవీరవర్గముతోడను గూడి యసంఖ్యాకసైన్యములతో తిరుమలరాయవేంకటాద్రిలు తనకంగరక్షకులుగా నుండి సేవింపుచు వెంటరా రణభేరి మ్రోగించుచు మహారథసముతో సలకముతిమ్మరాజుపై దండయాత్ర సాగించి వెడలి విద్యానగరమును సమీపించుచుండెను.

ఈదండయాత్ర మొదలుపెట్టుటకుఁ బూర్వమే “మీరు చేసినద్రోహమునకు మేమెంతయుదుఃఖపడుచున్నవారమైనను, దీనినంతనువిధివశమయినకార్యముగా భావించి మేము మీకు వినయవిధేయులమై మీయధికారపాలనమునకు లోపడి యనువర్తింపఁ గలవారముకాని యీసామ్రాజ్యమున కపాయకరులును శత్రువులు సగుతురక ప్రభువులనుమాత్రము మున్నుండుగా విజయనగరమునుండి పంపివేయవలసినదిగాఁ బ్రార్థించుచున్నార” మనియొకజాబు వ్రాసి గుత్తిదుర్గమునుండి సలకముతిమ్మయకఁ బంపించెననియు, అతఁ డందుల కెంతయు సంతోషించి యాసమాచారమును విజాపురసుల్తానునకుఁ దెలియఁజేసి తాముచేసికొన్న యొకదంబశిక ప్రకార మేఁబదిలక్షల హాన్నుల నాతనికొసంగి యున్న వానిరాజ్యమునకుఁ బంపి

వేసె ననియు, 'కోటియా, ఘోస్తా' లు వ్రాసియున్నారని యారవీటివంశ చరిత్రమునందుఁ దెలుపఁబడినది. వీరివ్రాత్ర లంతగా విశ్వాసపాత్రములు గావు. ఈవిప్లవ సందర్భమున విజాపురసుల్తాను దురాశతోఁ జేసిన దురాలోచనలను, పొందినయమిత పరిభవమును గప్పిపెట్టుటకును, అళియ గామ రాయల ప్రక్షాప్తిషలను గొంచెపరచుటకును వ్రాసినవ్రాత్రలు గాని యన్యములుగావు. "ఆలీఘబా అజ్జజుఅల్లాతబతాబాయి" అనుచరిత్రకారుఁడు తానువ్రాసిన 'బురహాన్'; ఈ. మా అసిర్' అను గ్రంథమున విజాపురసుల్తాను తానెవ్వరివలన నాహూతుఁడుగాక తనంతతానే విజయనగరమునకు వచ్చె ననియు, సలకముతిమ్మయ సుల్తానుకు ద్రవ్యము నొసంగ లేదనియు, సుల్తానురాక విని సలకముతిమ్మయ విజయనగరమును విడిచి పాటిపోయెననియు, విజాపురసుల్తానుసేనాని యగుఅసాదుఖాను విజయనగరమునకు రావలసినదని సలకముతిమ్మయకు జాబు కూడ వ్రాసె నని దెలిపి యున్నాఁ డనియారవీటివంశ చరిత్రమునందే వక్కాణింపఁబడి యున్నది. అహమ్మదు నగరమున నైజాంషాహా దర్బారుననుండి వ్రాసిన 'మహమ్మదుఖాసిం ఘోస్తా' వ్రాత్రలనమ్మవలయునా? 'ఆలీఘబాఅజ్జజు అల్లాత బతాబాయి' వ్రాత్రలనమ్మవలయునా? మఱియు, బసాతిఁ-ఉస్-సలాతిన్' అనుఫారసీభాషా గ్రంథమున సలకముతిమ్మయ విజాపురసుల్తానుకు ౪౪ లక్షల హొన్నుల ద్రవ్యము నొసంగె నని వ్రాయుచు మఱియొక సమాచారము వలన ౮౦ లక్షల

హాన్నలద్రవ్యము నొసంగఁ బడినట్లు దెలియుచున్న దని గూడఁ లిఖింపఁబడి యుండెను. ఇంతద్రవ్యమును విచ్చల విడిగా వెచ్చపెట్టఁ గలిగిన భాగ్యశాలియగు సలకము తిమ్మయమిత్రులగుమంత్రులకు సలీయరామరాయలులంచముల నిచ్చివశ్యులనుగావించుకొనుటచేత రామరాయలు స్వపరివార ముతో విజయనగర ద్వారమును సమీపించినంతనే యామంత్రు లెల్లరు నగరద్వారములను దెఱచివేసి రనిమహమ్మదుఖాశీం ఘోరిస్తా వ్రాసియున్నాఁడు. ఇంతియగాదు సలకముతిమ్మ యకును రామరాయలకును యుద్ధము జరిగినట్లే చెప్పఁడు. సలకముతిమ్మయ యుద్ధములో మరణించి నట్లు ప్రశంసించఁడు. ఆత్మహత్య చేసికొని సలకముతిమ్మయ చచ్చె నఁట! హీరా సుఫాదిరిగారి విశ్వాసమునకుఁ బాత్రములైన మహమ్మదు ఖాసింఘోస్తావాక్యము లిట్లున్నవి. “తానువంచించఁబడిన విష యమును దెలిసికొని యంతఃపుర రాజమందిరమునఁ దల్పు లుబిగించుకొని నిరుత్సాహమూలమున పిచ్చిపట్టిపోయి రాజు గారియేసుగులు, గుఱ్ఱములు, మొదలగువాని గ్రుడ్లు పెరికించె యు, తోఁకలుగోయించెయు, తనశత్రువులకు నిరుపయోగ ములగునటులు గావించె నఁట. అనేకయుగములనుండి వంశ పరంపరగా సంపాదించఁబడిన వజ్రములు, కెంపులు, పచ్చలు మొదలుగా నవరత్న గాసులను, అమూల్యములగు మాక్తిక రాసులను బెద్దపెద్దతిరుగటి రాళ్లలోఁ బోయించి విసిరించి పొడుము గావించి భూమిపై చల్లించెనఁట! అంతనతఁడు తన

గదిలోని యొక స్తంభమునకు వాడిగలకత్తి నొకదానిమొన పై కుండునటులు బిగింపజేసి యది తనవక్షస్థలమును భేదించు కొని వెన్నుపైకి వచ్చునట్లుగా గొప్పపట్టున వచ్చి దానిపైఁ బడి ప్రాణములఁ గోల్పోయె నట! అంత నగరద్వారముతలు పులు తెఱువఁ బడిన నట! ఈ ఫెరిస్తా వ్రాసిన దానితో 'కోరియా' యచుపోర్చుగీను చరిత్రకారుఁ డేకీభవించుటయె గాక 'సలకముతిమ్మయ' విజయనగరసామ్రాజ్యాధిపతిగఁ జావ వలెనను కోరికతో నట్లుచచ్చె ననికూడ వక్కాణించెనని యార వీటివంశచరిత్రమునందు హీరాసుఫాదిరి నుడువుచున్నాఁడు.

—♦ సలకముతిమ్మయ యుద్ధముచేసి మడియుట ♦—

హీరాసుఫాదిరి కోరియా ఫెరిస్తాలు శాస్త్రోక్తముగ నిష్పక్షపాతమైనచరిత్రను వ్రాసిరని నమ్మి వారివ్రాతల నాధారముగాఁ జేసికొని అళియరామరాయల చరిత్రములోని మూల సత్యమును గ్రహింపజాలక దుర్భ్రమపాలయి చరిత్రమునం తయుఁ దాఱుమాఱుచేసి వ్రాయుటెంతయు శోచనీయము. వీరు తామువ్రాసినచరిత్రమునం దొకచోట "రామరాయలువచ్చు వఱకు విజయనగరమునందు విజాపురసుల్తాను నిలిచియుండె ననియు, వీనివలనె బరీదుషాహా, నిజాముషాహా, కుతుబ్షాహా లాతనికి (సలకముతిమ్మయకు) దోడ్పడు చుండిరనియు హండే వారి అనంతపురచదిత్రము దెలుపుచున్నది. సలకముతిమ్మ యాతో మైత్రిచేసికొన్న యీ ప్రభువులందఱితోను యుద్ధము

చేయుటకు సాహసించిన రామరాయల పరాక్రమమును విను తించుట కుద్దేశింపఁబడినట్లు గన్పట్టుచున్నదికాని యీమైత్ర నుబంధమునుగూర్చి ఛైస్తాయొకపలుకైనఁ బలికియుండలే" దని వ్రాసి యున్నారు. (1) మఱియొక చోట "పై నుదాహరింపఁబడిన తెలుగుకావ్యములు రామరాయల పరాక్రమశక్తిని వానిగుణ ములను ప్రసిద్ధపఱచుటకుగాను సతఁడు తనప్రతిస్పర్ధికి వినా శకుఁడై నట్లుగాఁ దెలుపుచున్నారు; కాని యిదికవులెల్లరు నను శ్రుతముగా నవలంబించెడి మార్గ" మని వ్రాసియున్నారు. (2) ఈపై యభిప్రాయములవలన రామరాయలయెడ వీరికెట్టి భావ ముగలదో యయ్యది విస్పష్టముగాఁ దెలియుచున్నది. అనఁగా రామరాయలు తిమ్మయను బ్రతిఘటించి స్వశక్తిచే నేన లను సమకూర్చుకొని తిమ్మయపై దండయాత్ర సాగించి యాతనితోఁ గాని యాతనికి సాహాయ్యముఁజేయ వచ్చిన విజాపుర సుల్తానుతోఁ గాని తదితర సుల్తానులతోఁ గాని యుద్ధముచేయకయే, తిమ్మయనుచరసరమునకు లంచముల నొసఁగియు, సలకముతిమ్మయ తనకుఁదోడ్పడవచ్చినవిజాపుర సుల్తానుకు ససంఖ్యాకముగా ద్రవ్యమునొసంగి వానిస్వస్థానము నకుఁ బంపివేయునట్లుగా మోసబుజుబును వ్రాసియు, వారల సాహాయ్యము లభింపకుండఁజేయ రామరాయలుచేసినమోస

(1) The Aravidu Dynasty of Vizianagar. Page

9 foot note 5.

(2) Ibid Page, 11 foot note 7.

మను దెలిసికొని యాద్రోహి తెంపరియై విద్యానగరమును వైభవశూన్యముగాఁ జేసి తుదకు దారుణమైన యాత్మహత్య చేసికొని చావగాఁ గృష్ణరాయనిరాణుల యాజ్ఞశిరసావహించి హతశేషులు ద్వారములు తెఱచి యామహానగరమును రామ రాయలచేతఁ బెట్టి రనివీరియభిప్రాయము. ఇదియెంతమాత్రము విశ్వాసపాత్రమయిన సత్యము గాదు. అచ్యుతదేవ రాయనిభార్య వరదాంబికాదేవి సామ్రాజ్యము తనకొడుకునకు నిలుచునట్లుగాఁ దనకుఁ దోడ్పడినయెడల విశేష ద్రవ్యము నొసంగెద సని యాహూయముచేయ, విజాపురనుల్తాను న్వసైన్యముతో బయలుదేరినప్పుచుండ, సలకముతిమ్మయ దెలిసికొని, తనరాయబారులమూలమున విశేష ద్రవ్యమునొసంగి, యాతఁడుమరలితన రాజధానికిఁ బోవునటుల చేసెనని మొదటవ్రాసిన 'కోటియా' మఱియొకచోట సలకముతిమ్మయను బ్రతిఘటించి తొలఁగిపోయినయాతని ప్రతిపక్షమువారు (రామరాయలపక్షమువారుకాఁబోలు) విద్యానగరము స్వాధీనముఁజేసి యాతనిపరిపాలనమునకు లోపడివ్యవహరింతుముగాఁ దమకుఁ దోడ్పడి సలకముతిమ్మయను రాజ్యభ్రష్టుని గావింప వలసినదని ప్రార్థింప, నాతఁడు సమ్మతించి రాఁదలంచుచుండ, సలకముతిమ్మయ తెలిసికొని రాయబారులద్వారాయాణులక్షలహాన్నులనుబంపించి, విద్యానగరమునకువచ్చి తనకుఁదోడ్పడినయెడల దారిబత్తెములక్రిందను దినమునకుమూఁడులక్షల హాన్నులచొప్పన నిచ్చుటయేగాక తనకుసామంతుఁడనై కప్ప

ముచెల్లించుచుండు ననియు వారితో జెప్పించి, వానిసైన్యము లతోసహా వానిని రప్పించి, విద్యానగరసింహాసనమున వానిని గూరుచుండఁ బెట్టియేడుదినములు మహావైభవముతో వేడుకలు జరిపియుండె ననియుకొందఱు ప్రభువులుగూడ నాతనిసామ్రాజ్యాధిపతిగా నొప్పుకొనిరనియు, రెండవమాఱు వ్రాసియున్నట్లుగా హీరాసుఫాదిరి తాను, వ్రాసినయారవీటివంశచరిత్రమునందే దెలిపి యున్నాఁడు. (1) మొదట వ్రాసినది సత్యమో, రెండవమారు వ్రాసినది సత్యమో, హీరాసుఫాదిరి నిర్ధారణచేసి యుండలేదు. రెండువిధములుగూడ సత్యమై యుండు నని వీరియభిప్రాయమై యుండవచ్చును. సామ్రాజ్యధనాగారమంతయు సలకముతిమ్మయచేతిలో నుండెనుగాని యభియరామరాయలచేతిలో లేదనివారే యొప్పుకొనుచున్నారు. లక్షలకొలదిహాన్నుల ద్రవ్యమును విజాపురనుల్తానునకు సమర్పింపఁగలిగినసలకముతిమ్మయ ధనాశాపీడితులయినతనయనుచరవర్గమునకు దృష్టికలుగునట్లు ధనమునొసంగి తన ప్రక్కనుంచుకొనుట కేలసాధ్యపడ దయ్యెను? వీరలకు లంచముల నొసంగుటకు నాకస్మికముగారాజధానివిడిచి సోదర ద్వయముతోఁ బాటిపోయినరామరాయల కీ ప్రభువులకందఱకు లంచముల నొసంగి తన ప్రక్కకుఁ ద్రిప్పుకొనుటకు వారలకు ధనమెక్కడనుండి యొక్కమాఱుగాలభించినదియు నిర్ధారణము

(1) A. D. V. Page 6; Correa. Page 247—8  
Ibid Page 8; Correa, Pages 277—278—279.

చేసి యుండలేదు. సలకముతిమ్మయస్వాధీనములో నున్న ప్రభువు లెల్లరురామరాయలవలన లంచములు తిన్నవారే యెస యెడల సామ్రాజ్యమునకు ప్రబలశత్రునయినవిజాపురసుల్తానుని రప్పించి విజయనగరరత్నసింహాసనమునఁ గూగుచుండఁ బెట్టుట కెట్లుసహింపఁ గలిగిరోహీరాసుఫాదిరి తెలిపి యుండలేదు. మఱియు విజాపురసుల్తానువంటిగడుసరి ప్రభువు తనశత్రురాజధానిలో సామ్రాజ్యసింహాసనమునఁ దన్నుఁ గూర్చుండఁ బెట్టి తన్ను సామ్రాజ్యధిపతినిగాఁ జేసి, సామంతులై తన్నుఁ గొల్చుట కంగీకారము దెలిపియున్నప్పుడు, పిఱికిఁ దయై రాజధానివిడిచిపెట్టి పాటిపోయినవాఁడు లంచనతో వ్రాసినజాబును నమ్మి సలకముతిమ్మయస్వారిం చినమాత్రమునఁ దనకు నప్రయత్నపూర్వకముగాలభించినయీశత్రుసామ్రాజ్యమును, సింహాసనమును విడిచిపెట్టి ద్రవ్యమునుమాత్రము గ్రహించి వెడలిపోవు నంతటియవివేకి యని గ్రహింప నగువా ? రామరాయలపక్షమువారు విజాపురసుల్తానునకు సామంతులమై వానిని సామ్రాజ్యధిపతినిగాఁ గావించివానికణకువతోఁ గప్పములు చెల్లించుచుండు మని దురాలోచనచేయుచున్నవారనియేగదా వారిపక్షమున నుండకుండ విశేష ద్రవ్యము లంచముగా నిచ్చి యాతనిఁదనకు సహాయార్థము రప్పించుకొన్న సలకముతిమ్మయ వారిని ద్రోహులనియు వారినిఁజేర్చక మరలవారిని వారిస్థానములకుఁ బంపివేయవలసిన దనిజాబు వ్రాసినపు డయ్యదిమోసమని తెలిసికొనఁజాలక యేలయెనుబదిలక్షలహాన్నులనమర్పించు

కొని పంపివేయవలసినచ్చెనో యారయరైరి? రామరాయనిచే లంచముఁబుతినిన ప్రభువులు నిస్సహాయుఁడై యున్నవానిని రామరాయలకు నప్పగించక, సలకముతిమ్మయసామ్రాజ్యములోనిరత్న రాసులను సుగ్గునూచముగావించునపుడును, ఏనుగులుఁ గుఱములు మొదలగువానితోఁకలుకోయించునపుడును మానము నహించి యేలయూరకొనవలసినచ్చెనో యదియును విచారించరైరి? అనేకసందర్భములలో, 'ఫెరిస్తా కోరియా, కోయుటో' లు వ్రాసిన వ్రాతలలో శుద్ధాబద్ధములగు విషయములు పెక్కులు గలవని యొక ప్రక్క నొప్పకొనుచు నీ ప్రాధాన్యవిషయమునఁ దదితరు లై కకంఠ్యముగా వ్రాసిన వానికి భిన్నములుగాఁ గన్నట్టిసచు వీరి వ్రాతలయందే సత్యము గల దని విశ్వసించుటకుఁ బ్రభలహేతువు లేవిగలవో వానిని వివరింప నక్కరలేదా? చరిత్రకారులు ముఁకుండుగా సమకాలికులై సమీపముననుండి వ్రాసినవిషయముల కెక్కువ ప్రాధాన్యమియవలసి యుండును. పిమ్మట సమకాలికులు కానివారి వ్రాతలను సమకాలికులు వ్రాసిన వ్రాతలతోఁ బోల్చుకొని సత్యచరిత్రమును దీయుటకుఁ బ్రయత్నింపవలయును. అట్లుగాక సమకాలికులయినవారు కవులయినంత మాత్రముచేత వారు చెప్పినవిషయముల నమ్మరాదని త్రోసిపుచ్చి సమకాలికులుకాని వారొకరికొకరికిఁ బొందికలేక పరస్పరవిరుద్ధముగా వ్రాసిన వ్రాతలనమ్మి చరిత్ర మల్లఁబోయినఁ బరిహాసపాత్రులగుట నిశ్చయము. అచ్యుతదేవరాయని యాస్థానమున

నున్న రాజనాథ డిండిమకవి రచించిన యచ్యుతరాయాభ్యుదయమును గ్రంథమునను, అతని రూఢాస కవయిత్రయగు తిరుమలాంబ రచించిన వరదాంబికాపరిణయ మను గ్రంథమునను సలకముతిమ్మయ యచ్యుతదేవరాయల భార్యయగు వరదాంబికతోడఁబుట్టినవాఁ డని తెలుపఁబడియుండ నేతద్గ్రంథకర్తలు కవులయినమాత్రముచేత వానినివిశ్వసించక , సలకముతిమ్మయ యచ్యుతదేవరాయల తోఁబుట్టవుపైఁమిటి ' యని , కోడియా ' వ్రాసిన దానిని విశ్వసించినయెడల యెంతహాస్యాస్పదముగనుండును ? సమకాలికులైనకవులు వ్రాసినవర్ణనాంశములలో సతిశయోక్తు లుండిన నుండవచ్చునుగాని వారుసత్యమునే వ్రాయలేదని నిరాకరించుట సత్యచరిత్ర నిర్మాణమునకుఁ దోడ్పడుమార్గ మగునా ?

విజయనగరములో క్రీ. శ. 1542 వ సంవత్సర ప్రారంభమున విప్లవము పుట్టినది. 1547 లో దోనూరుకోనేరునాథకవి ద్వీపదబాలభాగవతమును రచించి యళియరామరాయలపెదతండ్రి కుమారులలో నొక్కఁడగుచిన్నతిమ్మరాజునకును, తరువాత ఐద్యవ్ర బంధముగారచించి యతనితండ్రికి సంకీర్తముచేసినయా గ్రంథములపీఠికలలో నారవీటివంశమును వర్ణించుచు నళియరామరాయలను గూర్చియిట్లుప్రశంసించియున్నాఁడు.

“ శ్రీనదాశివరాయ కేషరమణికి  
భాసురసామ్రాజ్యపదవి నొసంగి

అమితకర్ణారాజ్యస్థాపనాంక  
 రమణియ్యుఁ డగునట్టి రామభూపతియు ”

(ద్వీపదబాలభాగవతము)

“ ఉ. ఏపున ద్రోహిభావమువహించినసల్కయతిమ్మరాజుఁ ద  
 త్పాపసహాయు సల్కయయుతంబుగ శౌర్యము మీఱఁ  
 దుంచి వి  
 ద్యాపురియందు చాలఘనుఁ డయ్యె సదాశివరాయరా  
 జ్యసం  
 స్థాపకుఁ డై సిరంగవసుధావర రామనరేంద్రుఁ డున్నతిన్.”

(పద్య బాలభాగవతము)

ఆరవీటి శ్రీరంగరాజుపుత్రుఁడగురామరాజు ద్రోహి  
 యైసలకముతిమ్మరాజును నాపాపికిసహాయుఁడుగా నుంఠిన  
 సలకరాజును సంహరించికర్ణారాజ్యమునకు సదాశివ  
 రాయనిఁ బట్టాభిషిక్తునిఁ జేయుటచేతనే సదాశివరాజ్యసంస్థా  
 పకుఁ డని ప్రఖ్యాతిఁ గాంచి విద్యాపురమునందు మిక్కిలి ఘనుఁ  
 డయ్యె నని దెలిపి యున్నాఁడు. కృష్ణదేవరాయని కల్లుఁడైనను  
 వానికాలమునఁగాని, అచ్యుతదేవరాయల కాలమునఁగాని  
 రామరాయలు విద్యానగరమునం దొక ప్రముఖుఁడుగా నున్నట్లు  
 ప్రమాణము గానరాదు. ఈఘనకార్యమును జయప్రద  
 ముగా నిర్వహించిన కారణముచేతనే బాలభాగవత గ్రంథకర్త  
 వ్రాసినరీతిని విద్యాపురియందు గొప్పఘనుఁడుగాఁ బరిగణింపఁ  
 బడినది వాస్తవమని చెప్పఁదగును.

ఇదియునుంగాక రామరాయనిపక్షము వారికిని సలకము తిమ్మయపక్షమువారికి మాత్రమెగాక రామరాయనిపక్షము వారికిని సలకముతిమ్మయపక్షము వహించివచ్చిన విజాపుర విదర్భసుల్తానులకుఁగూడ యుద్ధము జరిగినటుల దెలుపు నొకటి రెండు విషయములను ద్వివిధబాలభాగవత గ్రంథములఁ బేర్కొని యున్నవాఁడు. ద్విపద బాలభాగవతమును సంకీర్తము నొందినట్టి యారవీటిచినతిమ్మరాజు క్రీ. శ. 1542 వ సంవత్సరములో చంద్రగిరిరాజ్యమును పరిపాలించుచున్నట్లు తిండివన శాసనము దెలుపుచున్నది. (1) అచ్యుతదేవరాయలు 1541 లో మరణించెను. వానివెనుక వానికుమారుఁడు చిన్నవేంకటాద్రి 6 మాసములు పరిపాలనముచేసినవెనుక వానిమేనమామ సలకముతిమ్మయ వానిసంహరించి సామ్రాజ్య మాక్రమించుకొన్నవిషయ మిదివరకె తెలుపఁబడినది. ఇట్లుండగా ద్విపద బాలభాగవతమునందుఁ దత్కృతిభర్త యైనయారవీటి చిన తిమ్మరాజు.

“ సరిస్పపుల్ ప్రజలును జయవెట్ట చంద్ర  
గిరిముఖ్యదుర్గముల్ గినిసి కైకొంటి ”

(1) A Topographical list of the Inscriptions by Rangacharya Vol. I. p. 402, 717 ; 33 of 1905 ; 250 of 1910 ; other records of Prince China Timma will be found in Rangacharya, 11 p. 915, 60 and 70 ; p. 976, 608.

అనితనతోడిరాజులును ప్రజలును జయఘోషసలుపు చుండ చంద్రగిరిమొదలుగా ముఖ్యదుర్గములను కోపముతో స్వాధీనపఱచు కొన్నట్లు వ్రాయఁబడి యున్నది. అనాదిగా చంద్రగిరిదుర్గమును, తద్రాజ్యమును విజయనగరసామ్రాజ్య ప్రభుత్వమునకు వశములై యున్నవి. అచ్యుత దేవరాయని కాలమున చంద్రగిరిదుర్గమును, రాజ్యమును విజయనగరసింహాసనమును ప్రతిఘటించి యుండ లేదు. చిన్నవేంకటాద్రి మరణానంతరము సలకముతిమ్మయ పక్షముననుండ నతనిప్రతిస్పర్థి యైనయళియ రామరాయల పెదతండ్రికుమారుఁడైన యియారవీటి చినతిమ్మరాజు రామరాయలపక్షమున నుండి సలకముతిమ్మయపక్షమువారితోఁ బోరాడి గైకొని, యళియ రామరాయనిచేఁ బట్టాభిషిక్తుఁడుగాఁ గావింపఁబడిన సదాశివ దేవరాయలరాజ్య ప్రారంభకాల మనఁగానా 1542 వ సంవత్సరము నుండియుఁ జంద్రగిరి రాజ్యమునకుఁ బ్రభువుగా నుండెనని నిర్ధారణము సేయవచ్చును. కావున నారవీటి చినతిమ్మరాజు చంద్రగిరిదుర్గమును వశ్యపఱచుకొన్నవాఁడనఁ తప్పక సలకముతిమ్మరాజు పక్షమువారితోఁ బోరాడి గెల్పుకొన్నవాఁడని చెప్పవలయునేగాని మఱియొకవిధముగాఁ జెప్పుటకు సాధ్యముగాదు. ఈయారవీటి చినతిమ్మరాజు తండ్రియగునౌకుతిమ్మరాజు గూడ సలకముతిమ్మయగావించిన యీ మహావిప్లవము నడంచుటయందుఁ దనతమ్మునికుమారుఁడయిన

యళియరామరాయలకుఁ దోడ్పడినట్లుగా పద్యబాలభాగవత మునందలి యీక్రిందిపద్యమువలన విదితము కాఁగలదు.

పద్యబాలభాగవతము :—

“ సలకముతిమ్మాసురదు  
 ర్వీలసితవిలయాబ్ధిలగనవిహ్వలవసుధా  
 వలయస్థితికృతివివృతో  
 జ్వలతరధరణీవరాహవరబిరుదాంకా ! ”

మఱియు నింకొకవిషయమునుగూడఁ జేర్కొని యున్న వాఁడు. ఈయారవీటి చినతిమ్మరాజునకు సనతియన్న యగు అప్పలరా జనునాతండు (అనఁగాబౌకుతిమ్మరాజునకు మఱియొక భార్యవలనఁ బుట్టినవాఁడు) కూరకచెర్లయొద్ద సవాబరీదుల యుద్ధములో జయించియు మృతినొందినటులగూడ ద్వీపదబాల భాగవతములోని యీక్రిందిద్వీపదలవలనఁ దెలియుచున్నది. చూఁడుఁడు.

“ అమితవై భవుడైన యప్పలరాజు  
 రమణీయమైనకూరకచేర్లయొద్ద  
 కడుమించు నాజిరంగంబునఁ గడిమి  
 దొడరినసవాబరీదుల నిర్జయించి  
 తరణినుండలవిభేదనపూర్వకముగ  
 నురలోకములకు రాజులు మెచ్చ నరిగె. ”

అప్పలరాజు కూరకచెర్లకడ ఆదిల్ షాహా, బరీదుషాహా లతో జరిగినయుద్ధమున జయముపొందియు మరణించె ననివ్రాసి

యున్నాడు. కృష్ణదేవరాయలకాలమున బరీదుషాహాతో యుద్ధము జరుగలేదు. అదియునుంగాక ఆదిల్ షాహాకు బరీదు షాహాకు మైత్రియున్నట్టు తోచదు. మఱియు సచ్యుతరాయలకాలమునఁ గూడబరీదుషాహాకు విజయనగరసామ్రాజ్యముతో యుద్ధముపొసఁగి యుండలేదు. కనుకకూరకచెర్లకడ నప్పలరాజునకు నాదిల్ షాహాబరీదుషాహాలకు జరిగినయుద్ధము 1542 లో పై సుల్తానులు నలకముతిమ్మయపక్షము నవలంబించి వచ్చినప్పడే జరిగియుండు సనియు, ఆయుద్ధముననే యాకు తిమ్మరాజుకుమారుఁ డప్పలరాజుమరణించినవాఁడనినిశ్చయింపవచ్చును. అప్పలరాజుతండ్రియగునౌకుతిమ్మరాజునుగూర్చి వ్రాయునపుడుద్విపదబాలభాగవతమునందు,

“ కడిమిమై మానునకడ రణక్షోణి  
గడుసరి నేదులఖాను జయించె ” సనియు,

పద్యబాలభాగవతమునందు :—

“ మానునకడ సవాబూని పోరను బరా  
జయము నొందించె నేశౌర్యశాలి ”

అనియు వ్రాసియుండుటచేత నలకముతిమ్మయపక్షము వహించి వచ్చినవిజాపురసుల్తానాదులతో నళియరామరాయల పక్షమువారు యుద్ధము చేసియోడించినారని యీ బాలభాగవతములలోఁ బేర్కొనఁబడినవిషయములే వేనోళ్లఁ జాటుచున్నది.

మఱియు దోహరికోనేరునాథుఁడు 1542 లో వ్రాసిన దానిని 1549 లో రామరాయలమంత్రులలోనొక్కఁడును కొంక వీడు రాజ్యాధిపతిగా నియమింపఁబడినరామయామాత్యతోడర మల్లనునాతఁడు తానురచియించిన , స్వరమేళకళానిధి ' యను గ్రంథమున , రామరాయలు ' తనయిర్వురుతమ్ములతోను విద్యాపురమును విడిచి గుత్తిదుర్గమునకుఁ బోయి నిస్సహాయుఁ డుగా నున్న సదాశివమహీపాలుని గొనివచ్చి స్వామి ద్రోహకృతు లయిన ప్రతీపనృపతులను జయించి కర్ణాటసింహాసనమునందుఁ గూరుచుండఁ బెట్టి కీర్తిసాపకుఁ డయ్యెనని వ్రాసి బలపఱచు చున్నాఁడు. (1) ఇతఁడొక్కఁడేకాదు ; రామరాయలయా స్థానికవిగనుండి యాతనిచే రామరాజభూషణుఁ డనుబిరుదము గాంచినభట్టుమూర్తి తాను రచియించినసరసభూషాలీయము నందును, పసుచరిత్రమునందును నీవిప్లవప్రశంసను గావించి రామరాయలను వినుతించియున్నాఁడు.

“ నీ. ఖలునతి ద్రోహి సల్కతు తిష్ఠునిహరించి  
 సకలకర్ణాటరాజ్యంబు నిలిపె”  
 (సరసభూషాలీయము)

(1) స్వరమేళకళానిధి :—  
 “ యః ఖడ్గైకసఖః సహానుజయుగో నిర్గత్య విద్యాపురాన్  
 లభ్యా గుత్తిగిరా సదాశివమహీపాలం నిరాలమబ వమ్  
 స్వామిద్రోహకృతః ప్రతీపనృపతిం నిర్జిత్య భద్రాసనే  
 కర్ణాటే భగవానివధ్రువమయం కీర్త్యా సహస్థాపయత్. ”

“ సీ. పట్టాభిషేకవివర్యయంబునఁ బ్రోలు  
 వెడలి ప్రమానుజ ల్యెంటుఁ గొలువఁ,  
 జిత్రకూటాభిఖ్యుఁ జెలఁగు పెన్గొండ సా  
 ద్రహరిద్విపేంద్ర నాదవనిఁ జేరి,  
 ఖలజనస్థానవాసులఁ బల్కువర వధిం  
 మహిమసలకఖరస్మయ మడంచి,  
 హరివీరభటుమహోద్ధతిసబ్ది గంపింప  
 దురమునఁ గదిసి తద్దోహి దునిమి,  
 యసఘతరపార్థివేదిర నధిగమించి  
 సాధుకర్ణాటవిభవసంస్థాపనంబు  
 పూని శరణాగతుల నెల్లఁ బ్రోచె రాముఁ  
 డతఁడు నిజచరితంబు రామాయణముగ. ”

(వసుచరిత్రము)

పయిపద్యములలో వివరించినరీతినిబట్టి యల్లియరామ  
 రాయలు సలకముతిమ్మయ సైన్యములతోఁ బోరాడి యుద్ధ  
 ములో నాతని సంహరించి సకలకర్ణాటరాజ్యము సుస్థిరముగా  
 నిలుచు నట్లుచేసి శరణాగతుల నెల్లరను రక్షించి ప్రోచి కీర్తిఁ  
 గాంచె ననిబట్టుమూర్తి (రామరాజభూషణకవి) స్పష్టముగాఁ  
 దెలుపుచున్నాఁడు. ఇంతియగాదు; సలకముతిమ్మయకుఁదో  
 డ్పడవచ్చిన నిజాముషాహ, కుతుబ్షాహ, ఏదిల్ షాహ తమ  
 తమ సైన్యములతోఁ బలాయనులై యడవులకుఁ బారిపోవ

రామరాయ లనుజడ్యముతోడను, తదితరసై న్యములతో  
డను వారిని వెంటాడించి పోరి యొడింప వారువిధేయులై యణ  
కువను జూపిరనికూడ నీక్రిందివిధమున వర్ణించియున్నాడు.

“ మ. హరిశౌర్యం డగురామభూవిభుని తీవ్రాటోపవద్వాహినీ  
శరవేగంబున నాత్మమూలబలము ల్జారం దలాడంబరం  
బరుగం గొమ్మలువోవ లావరినిజామాదు ల్వజీరుల్భుజం  
తురు సమ్రత్వముఁ గానలో ముసలిమానుల్గా వితర్కిం  
(పఁగఁగ్. ”

“ గీ. అనుచు శిరములు దాల్చు రెవ్వనిసమగ్ర  
సై న్యధుతధూళిచకితులై చనుసపాద  
కుతుబళాహినిజామాదికుతలపతు ల  
తండు న్యసమాత్ముఁడే రామ ధరణివిభుఁడు. ”

తన ‘ స్వరమేళకళానిధి ’ యందు రామయామాత్యతో  
డరమ్ముగూడ రామరాయలు భీమార్జునలం బోలినసోదరద్విత  
యము యొక్కసాహాయ్యముతో సర్వపారశీకులను (మహా  
మ్మదుమతస్థులయినవారిని) జయించి భూమియందు గొప్ప  
కీర్తిని ప్రతిష్ఠాపించెనని చెప్పియున్నాడు. \*

ఇట్లే యందుగులవెంకయ్య యనునాతఁడు గూడ తాను  
రచించి యారవీటికోదండరామరాజున కంకితము గావించిన

---

\* విజిత్యసర్వాసపిపారశీకాన్ రణేషుతత్క్రి రిపటచ్చరాణిఅధూయ  
భూయోహరితోపధూటీఃవిశోభయ త్యేషయశోదుకూలైః

‘ రామరాజీయ ’ మనునామాంతరము గలనరపతివిజయ మను గ్రంథమున,

“ సలకవిభుతిమ్మరాజుసేసలను ద్రుంచి  
గుత్తి, పెనుగొండ, మఱిగండికోటకండ  
నోలుపుర మాదవే నవలీల గెలిచి  
తొలుదొలుత రామనృపతి దోర్బలము మెరసె. ”

అనిస్పష్టముగావివరించివ్రాసినవాఁడు. అళియరామరాయలకుఁ బ్రత్యర్థిగానుండి విజయనగరంబున నీమహాభయంకరమైన విప్లవమును గల్గించి సంక్షోభపెట్టిన ‘ సలకముతిమ్మయ ’ అచ్యుతదేవరాయల మరదులిద్వరలోను రెండవవాఁ డయిన చినతిమ్మరాజుగాని “ విజయనగరచరిత్రమునకుమూలప్రమాణము ” లను గ్రంథములో వీతికాకారులు వారియుపోద్ఘాతములోఁ దెలిపి నట్లుపెదతిమ్మరాజుగాఁడు రంగపరాజవిరచితమైనసాంబోపాఖ్యానవీతికలో నళియరామరాయలకుఁ బ్రతిస్పర్థిగ నుండి వ్యవహరించి సంహరింపఁబడినవాఁడు సలకముచినతిమ్మరా జనియె స్పష్టముగాఁ దెలుపఁబడినది. (1)

---

(1) Finding himself unequal to the three brothers, the elder Tirumala, who is discribed as a madman invited his Mahaminadan neighbours to his assistance. According to the annals of Hande Anantapuram the three brothers overpowered the madman first and killed him, and marched forward to meet the allied Sultans

ఆకాలమునఁ బుట్టినయీ గ్రంథములన్నియు నళియరా మరాయలు సలకము చినతిమ్మరాజు సైన్యములతో యుద్ధము చేసి యోడించి యుద్ధములో నాతనిసంహరించి సదాశివరాయని సామ్రాజ్యమునకుఁ బట్టాభిషిక్తునిగాఁ జేసి జగత్ప్రఖ్యాతిఁ గాంచినట్లు దెలుపుచున్నవి. ఇవిమాత్రమే గావు; ఇటీవల కర్నలుమెకంజీదొరగారిచే నేకరింపఁబడి సంపుటీకరింపఁ బడిన స్థానికచరిత్రములుగూడ పయి గ్రంథములలో వక్కాణింపఁ బడినవిషయములను బలపఱచుటయెగాక మఱికొన్ని నూతన విషయములనుగూడఁ దెలుపుచున్నవి. సొన్నలాపురముహండే హనుమప్పనాయుఁ డీవిప్లవకాలమున నొక ప్రధానపాత్రమును గైకొని యళియరామరాయలకుఁ దోడ్పడినట్లు హండేవారిఅసంతపురచరిత్రమునందును, అల్లెపెమ్మసాని యెఱ్ఱతిమ్మానాయుఁడు తోడ్పడి నట్లుతాడిపర్తి కయ్యయిత్తునందును, అల్లె

of Ahmadnagar, Bedar, and Golkonda. Having defeated them in the field the brothers returned to headquarters and installed Sadasiva duly as the emperor.

(Sources of Vijianagara History by Ranganadha Saraswati and edited by Dr. L. Krishnaswami Aiyangar Introduction. page, 15.)

“ ప. మహీ నెవ్వా రెనసల్క రాజచినతిమ్మత్కృపకంఠారుణాం  
 బుహవిశ్చర్యణతర్పితా సిశిఖికింబుహ్మయుధస్సిగ్ధని  
 గ్రహసౌభాగ్యపరంపరా పరిధికిం గల్లాటకైశ్వర్యని  
 ర్షహణావార్యభుజద్వయాయుధపరీవారుండు రామప్పకున్.”

మెసాపెద్దనాయడు, పెమ్మసానియెఱ్ఱతిమ్మానాయడు, హండే హనుమప్పనాయడు తోడ్పడినట్లు నశిమిదొడ్డిపాలెగాండ్లకయ ఫియత్తునందును వివరింపబడియుండెను. (1)

ఈకడపటికయఫియ్యతులోవివరము లెంతమనోహరము లుగా వ్రాయబడినవో చదువరులు తెలిసికొనుటకై యాభాగ మించట నుదాహరించెదను.

“ అళియరామనాయణ్ణి కొట్టివేయవలె నని విజయనగ రాసకు కూచుదరకూచుచేయించి ఫౌజుతో వస్తువుండగా యీ వర్తమానం అళియరామరాయలు వినిమొహరుతీసుకొనిరాతొ రాతువచ్చి పెనుగొండకు దాఖలుఅయి అక్కడనుండి పెమ్మ సానితిమ్మానాయణ్ణి, హండేవారిని, మెసాపెద్దనాయణ్ణి ఇం కాజహగీరుదార్లకు శిఖాపత్రాలుపంపించి మీమియావత్సో జులతోకూడా యెకాయెకీవచ్చే దనివ్రాయించి వున్నందున అదే ప్రకారముగా సకలమైనవారితో కూడా మెసాపెద్దప్పనాయడు పోయినంతలోగా రామరాయలవారు సలకయతిమ్మని దుర్మార్గాలు అందరికి చెప్పి తరతరాలనుంచీ మీరుస్వామికార్యములో బహుశా మెహన్నతుచేసి కష్టపడి సకలబహుమానాలు బిరు దులు సంపాదించు కొన్నారు. ఇప్పుడున్న యీకార్యం నిర్వాహకంచేసి శత్రుఖండనచేస్తారా యనా మీకు విశేషించి బిరు దులు బహుమానాలు యిప్పిస్తున్నా మని చెప్పి సలకయతిమ్మ

(1) Sources of Vijianagar, p. 179-180 ; Local Records, Vol. 12, p. 213, L. R. Vol. 39. p. 16.

యవుండేపూర్వోత్తరము, వాడుయక్కడవుండేది, ఘోజువుండే రీతి ముందరయేతట్టునాగివచ్చేసంగతి తెలుసుకొని వచ్చేవారు యెవ్వరు చాతమీతహాకీకు వర్తమానంవచ్చేటందుకు చోరు హరకార్లనుపంపించుమనఁగా అప్పుడుమెసాపెద్దనాయఁడు ముందుపడి తహాకీకు ఖబురు నేను తెప్పిస్తున్నానని తాంబూలంతీసుకొని సలకయతిమ్మయఘోజులోనికి అంపతగినవాఁని పంపించి నిజమానం వర్తమానం తెప్పించి యావత్పాఠాను వెంటఁదీసికొని ఘండికోటవారు సొన్నలాపురంహండేహనుమప్పనాయఁడు మెసాపెద్దప్పనాయఁడు తనజమియ్యతుతో ఘోజు నడిపించి రాతో రాతు ఆదవానికి వచ్చి వుత్తరభాగం తుంగభద్రాతీరమందు సలకయతిమ్మనిఘోజుమీద చప్పాబడి నరకి హతాహతం చేసినందున హతశేషులయిన ఘోజుతో సలకయతిమ్మను పారిపోతూయుండగా పెమ్మసానివారు హండేవారు, మెసావారు యీముగ్గురు ఖాసాగుఱ్ఱాలు వేసికొని పోయి సలకయతిమ్మణ్ణి శిరచ్ఛేదనం చేసి రూండాకుకట్టి.....”

ఈరీతిగా నాంధ్రగంధములయందును స్థానికచరిత్రములందును అళియరామరాయలు సకలకర్ణాటసామ్రాజ్య సముద్ధరణోద్యోగియై, సామ్రాజ్యద్రోహిగఁ బ్రవర్తించిన సలకముచినతిమ్మరాజును బ్రతిఘటించి యుద్ధము చేసి వానినాశనము గావించి కృష్ణదేవరాయలసోదరపుత్రుఁ డయినసదాశివదేవరాయలను బట్టాభిషిక్తుని గావించి మహానాన్నతప్రతిష్ఠా ప్రతిభలఁ గాంచినవాఁ డనిదెలుపుచుండ మహమ్మదుఖాసిం

ఫెస్టా యల్లియరామరాయలు యుద్ధమే చేయలే దనియు, సలకముతిమ్మయను మోసపుచ్చుగా సతఁడు పిచ్చుబట్టి రాజధనా గారమంతయుఁ గొల్లపెట్టి నాశనముగావించి విద్యానగరము సం తయువై భనకూన్యముగాఁ జేసి తుదకు విశ్వాసాన ర్హమై భయంక రమైన యాత్మహత్యఁ జేసికొని చచ్చెననివ్రాసినదానిని 'హిరాసు ఘాదిరి' వంటివిదేశీయుఁడైన చరిత్రకారుఁడు విశ్వసించినను దేశీయులయిన చరిత్రకారు లెవ్వరును విశ్వసించఁ జాలరు. తెలుగు గ్రంథములలో సల్లియరామరాయలు యుద్ధమున సలకముతిమ్మయను సంహరించినవాఁ డని చెప్పినమాత్రముచేత నాతఁడు స్వహస్తములతోఁ జంపినవాఁడని భావింప నక్కరలేదు. ఆతినిపక్షమున నెవ్వనిచే జంపఁబడినను యుద్ధములోఁ జంపఁ బడిననుట సత్యమని సం దేహింపఁ బనిలేదు.

'కోయుటో' తానువ్రాసిన చరిత్రమునందు, 'సలకము చిన్నతిమ్మరాజు తన ప్రజలచే జంపఁబడినవాఁ' డని వ్రాసియున్నాఁడనియు, మీర్జా ఇబ్రహీముజబిరియనునాతఁడు తానువ్రాసిన, 'బసాతిన్-ఉస్-సలాతిన్' అనుచరిత్రమున సలకముచిన్నతిమ్మరాజు యుద్ధములోనే చంపఁబడినట్లు వ్రాసియున్నాఁడనియు, హిరాసుఘాదిరి తనయూరవీటివంశచరిత్రమునందుఁ బేర్కొనియుండియు వినినెల్లను విస్మరించి యొక్క ఫెస్టా వ్రాతలనే యేలవిశ్వసించవలసినచెప్పినో దురూహ్యముగా నున్నది. (1)

(1) The Aravidu Dynasty of Vijayanagar p. 11, F. N. No. 2. Couto O. C. p. 382; F. N. No. 5. Busatin-us-Salatin, p. 52.

ఇంక సలకముచినతిమ్మరాజునకుఁ దోడ్పడవచ్చిన దక్క-  
 నునుల్తానులతో నలియరామరాయ లెట్లుయుద్ధములు గావించి  
 విజయముఁ బొందినదియు మూఁడవ ప్రకరణమున వివరింతును.











